

प्रथमस्कन्धश्रवणमाहात्म्यम्

मातृसङ्गमने चैव यत्पापं प्राप्यते नरैः । प्रथमस्कन्धश्रवणात्तस्मात्पापात्प्रमुच्यते ॥ पादादिजानुपर्यन्तं ममाङ्गं प्रथमो विधेः । ब्रह्मोवाच—मातृगाभ्यभवत्को वा कस्मिन्देशे स्थितश्च सः । प्रथमस्कन्धश्रवणात्कथं मुक्तो वद प्रभो । हरिरुवाच—अवन्तीनगरे रम्ये राजासौच्छ्रीकरो महान् ॥ तस्य भार्याद्वयं चासीत्सिन्धुसौवीरदेशजम् । तयोर्मध्ये च या ज्येष्ठा नाम्ना केशरिणीति च ॥ अजा नाम्ना कनिष्ठा तु सौवीराधिपतेः सुता । पतिधर्मरता ज्येष्ठा कनिष्ठा न पतिप्रिया ॥ सर्वाङ्गसुन्दरी सा हि शापदोषेण दुःखिता । ब्रह्मोवाच—ब्रूहि विष्णो कथं शापोऽभूत्तस्याः कीदृशोऽथ वा । हरिरुवाच—पुराघौघहरं नाम तीर्थं लोकमलापहम् । तत्र विप्रः सुधर्माख्यस्तपस्वी न्यवसत्पुरा । ग्रीष्मे तपति पञ्चाग्रीत्यर्वास्वासारषाड् जले । आकण्ठमग्नः शिशिरे वर्षाणामयुतायुतम् ॥ एकपाद ऊर्ध्वपादः पादाङ्गुष्ठाश्रितावनिः । वायुभक्षः पर्णभक्षो वर्षाणामयुतायुतम् ॥ एवं विधो द्विजस्तत्र तताप परमं तपः । दृष्ट्वा तस्य तपो जिष्णुर्भयमापेदिवान्बहु ॥ इन्द्रासने स्पृहा ह्यस्य सञ्चिन्त्येत्यब्रवीत्तदा । अप्सरसं पुष्पवतीं समाहूय पितामह ॥ इन्द्र उवाच—भो भो पुष्पवति देवि मम कार्यं समाचर । अघौघनाशने तीर्थे सुधर्मा नामको द्विजः । तत्तपोव्याकुली भूतं त्रैलोक्यं सचराचरम् । यथा मोहो भवेत्तस्य तथा कार्यं त्वया लघु ॥ हरिरुवाच—इति वाक्यं समाकर्ण्य सहस्राक्षस्य धीमतः । ऋषेः शापात्प्रस्तमनाश्चिन्तयामास साप्सराः । गमने विप्रशापः स्यादन्यथा दण्ड इन्द्रतः । सा जगाम ततो दिव्यं मुनेस्तस्य तपोवनम् ॥ नानाद्रुमैः पद्मगणैर्वृतं दृष्ट्वा च तं मुनिम् । तथा नृत्यं समारेभे गीतवाद्यमनोहरम् । तस्यानादेन रम्येण तत्रासीन्मधुसंभवः । कामो रत्या समागत्य दध्नं पुष्पमयं धनुः । तच्छ्रुत्वा निनदं तस्याः प्रबुद्धो मुनिपुङ्गवः । तां च दृष्ट्वा स धर्मात्मा वाक्यमाह वराननाम् । का त्वं कस्यासि किं ब्रूहि यत्त्वन्मन्मनसैप्सितम् ॥ पुष्पवत्युवाच—देवकन्यां सुगीतज्ञां लीलया त्वत्समीपगाम् । त्वं विद्धि मां च पत्नीत्वे मया सह सुखं भज ॥ विमानमिदमास्थाय देवानां पानभूमिषु । एते मत्सहगा विप्रत्वां भजेयुः सुखं भज ॥ सुधर्मोवाच—नाहं कामीह सुभगे मा कुरुष्व तपोव्ययम् । पुनः सा प्रार्थयामास तां भजस्व सुमध्यमाम् ॥ विज्ञाय तद्धठं विप्रस्तस्यै शापद्वयं ददौ । संसारार्णवमग्नानां प्रलोभयसि मां यतः । अतस्त्वं मानुषे लोके भव स्वात्मजगामिनी । सौवीराधिपतेः पुत्री सा जाता मुनिशापतः । तामजा संज्ञियकां राज्ञे श्रीकराय ददौ पिता । कदाचिच्छ्रीकरो राजा निर्जनं वनमध्यगात् । यया च तथा सार्धं मृगयासक्तमानसः । राज्ञी पुत्रं समालेभे नृपसङ्गान्मनोहरम् । जाते पुत्रे मृतो राजा तत्पुत्रस्तु नृपोऽभवत् ॥ सपत्नी पुत्रराज्येन सा दुःखं प्राप्य दारुणम् । जगाम वाणिजा सार्धं रत्यासक्तमतिः सदा ॥ सोऽपि वैश्यो मृतिं प्रापः ततः सातीव दुःखिता । अहो कष्टमहो दुःखं मया प्राप्तमभाग्यया । श्रीकरो हि मृतो राजा जातोऽपि निधनं गतः । एतस्मिन्नन्तरे दैवान्मृते केशरिणीसुते । अजापुत्रोऽभवद्राजा कीर्तिमानिति विश्रुतः । तदा सञ्चिन्त्य मनसा जीवनं मे कथं त्विह । बभूव नर्तकी ब्रह्मन् सा सङ्केतोपजीविनी ॥ तत्सुतो दिग्विजये व्यग्रो दैवात्तत्र जगाम ह । यत्र माता ह्यजा नाम नर्तकीभावमाश्रिता ॥ एकदा स वने राजा तया सार्धं ययाभ ह । कामार्तश्च निशापाये प्रातः स्वस्थानमाययौ । द्वौ द्विजौ ज्ञानसम्पन्नौ तत्रस्थौ तं समूचतुः । समागतं नृपं दृष्ट्वा कृतं पापं महन्नृप ॥ राजोवाच—किं कृतं हि मया पापं प्रायश्चित्तं च किं ततः । विप्रावूचतुः—न वक्तुं शक्यते तच्च यन्निशायां त्वया

का फल यहीं मिटा लूँ, इसी समय उन्हें शाप का समाचार मिला। वे गंगा के तट पर अनशन करने के लिए बैठ गये। इसी बीच में बड़े-बड़े देवर्षि, ब्रह्मर्षि और राजर्षि वहाँ पहुँचे। राजा ने बहुत सेवा की और पूछा कि महाराज! हमारी मृत्यु समीप आई है, अतः विचारकर सुगम साधन बतलाइये। इसी बीच में शुकदेवजी वहाँ आ पहुँचे। जो अवधूत वेष में थे। उन्हें देखकर सारी ऋषियों की मण्डली उठ खड़ी हुई। उनकी पूजाकर ऊँचे आसन पर बिठलाया गया, तब परीक्षित ने उनसे भी वही प्रश्न किया कि महाराज! मेरे उपयुक्त कोई सुगम साधन बतलाइये। साथ ही वह साधन ऐसा हो कि सभी लोगों के व्यवहार में आ सके।

॥ उन्नीसवाँ अध्याय समाप्त ॥

॥ प्रथम स्कन्ध सम्पूर्ण ॥

कृतम्। यया साकं कृतं पापं तामेव प्रष्टुमर्हसि॥ त्वं तस्याः कोऽभवत्पूर्वं तव सा काभवत्पुरा। इत्युक्त्वा तौ गतौ विप्रौ राजा वेश्यागृहं गतः। विशोकमसिमादाय प्रोवाच गणिकां प्रति। का त्वं दुष्टे कस्य पुत्री कस्य भार्याभवत्पुरा॥ सर्वमेतत्समाचक्ष्व यदि कल्याणमिच्छसि। सौवीराधिपतेः पुत्री श्रीकरस्य प्रिया ह्यहम्॥ पुत्रे जाते दशाहे तु श्रीकरः पञ्चतामितः। राज्यं प्राप्तं सपत्न्याश्च पुत्रेण तेन दुःखिता॥ गताहं वणिजा सार्धं सोऽपि मदैवतो मृतः। महीपतेः पुरा चाहं पुत्ररत्नमवाप ह॥ कीर्तिमन्तमिति ख्यातं तं त्यक्त्वात्र समागता। वेश्याभवं वैश्यमृतो वृत्तमेतन्मम प्रभो॥ राजोवाच—श्रीकरो मे पिता चासीत्त्वं मे मातेति निश्चितम्। धिक् त्वां मातृगणं मां धिगित्युक्त्वा निर्ययौ वनम्॥ गते पुत्रेऽनुगासाभूतीर्थयात्रां प्रचक्रतुः। एकदा यमुनातीरे स्नानार्थं तौ समागतौ॥ ताभ्यां तत्र श्रुता गाथा प्रथमस्कन्धसम्भवा। तत्पुण्येन गतौ तौ तु वैकुण्ठं योगिदुर्लभम्॥

* भगवान् की लीला का रूप *

पुरा कृष्णो महातेजा यदा प्रभासमागतः। सहितो यादवैः सर्वैः षट्पञ्चाशत्प्रकोटिभिः। षोडशैव सहस्राणि गोप्यस्तत्र समागताः। लक्षमेकं तथा षष्टिरेते कृष्णसुताः प्रिये॥ ततो गोप्यो महादेवि विद्यायाः षोडश स्मृताः। तासां नामानि ते वक्ष्ये तानि ह्येकमना शृणु॥ लम्बिनी चन्द्रिका कान्ता क्रूरा शान्ता महोदया। भीषणी नन्दिनी शोका सुपूर्वा विमलाऽक्षया॥ सुभद्रा शोभना पुण्या हंसातीता कला क्रमात्। हंस एव मतः कृष्ण परमात्मा जनार्दनः। तस्यैताः शक्तयो देवि षोडशैव प्रकीर्तिताः। चन्द्ररूपीमतः कृष्णः कलारूपाश्च ताः स्मृताः। सम्पूर्णमण्डला तासां मालिनी षोडशी कला प्रतिपत्तिथिमारभ्य सञ्चरत्यासु चन्द्रमाः। षोडशैव कलायास्तु गोपीरूपा वरानने॥ एकैकशस्ताः सम्भिन्नाः सहस्रेण पृथक् पृथक्। एवं ते कथितं देवि रहस्यं ज्ञानसम्भवम्॥ य एवं वेद पुरुषः स ज्ञेयो वैष्णवो बुधैः।

* भगवान् श्रीकृष्णजी की धात्रियों के नाम *

अम्बिका च कलिम्बा च धातुके स्तनदात्रिके।

* राजा परीक्षित की मृत्यु का कारण *

(स्कन्दपुराणे)

अभिमन्युसुतो^१ राजा परीक्षिन्नाम नामतः। अध्यास्त हास्तिनपुरं पालयन् धर्मतो महीम्॥ स राजा जातु विपिने चचार मृगयारतः। षष्टिवर्षवयो भूपः क्षुत्तृष्णापरिपीडितः॥ नष्टमेकं स विपिने मार्गयन्मृगयादरात्। ध्यानारूढं मुनिं दृष्ट्वा प्राह भूपालकोत्तमः॥ मया बाणेन विपिने मृगो विद्धोऽधुना मुने। दृष्टः स किं त्वया विद्वन्बिद्रुतो भयकातरः॥ समाधिनिष्ठो मौनित्वात्र किञ्चिदपि सोऽब्रवीत्। ततो धनुरटन्या स स्कन्धे तस्य महामुनेः। निधाय मृतसर्पं तु कुपितः स्वपुरं ययौ॥ मुनेस्तस्य सुतः कश्चिच्छृङ्गीनाम बभूव वै। सखा तस्य कृशाख्योऽभूच्छृङ्गिणो द्विजसत्तमः॥ सखाय शृङ्गिणं प्राह कृशाख्यः स सखा ततः। पिता तव मृतं सर्पं स्कन्धेन वहतेऽधुना॥ माभूद्वर्षस्तव सखे मा क्रुध्यस्त्वमिदं वृथा। सोऽभवत्कुपितः शृङ्गी दित्सु शापं नृपाय वै॥ मत्ताते शवसर्पं योन्यस्तवान्मूढचेतसः। स सप्तरात्रान्प्रियतां सन्दष्टस्तक्षकाहिना॥ शशापैवं मुनिसुतः सौभद्रेयं परीक्षितम्। शमीकाख्यः पिता तस्य शप्तं श्रुत्वा सुतेन तम्॥ नृपं प्रोवाच तनयं शृङ्गिनं मुनिपुङ्गवः। रक्षकं सर्वलोकानां नृपं किं शप्तवानसि॥ अराजके वयं लोके स्थास्यामः कथमञ्जसा। क्रोधेन पातकं भूयादयया प्राप्यते सुखम्॥ यः समुत्पादितं कोपं क्षमयैव निरस्यति। इह लोके परत्रासावत्यन्तं सुखमश्नुते॥ क्षमायुक्ता हि पुरुषा लभन्ते श्रेय उत्तमम्। ततः शमीकः स्वं शिष्यं प्राह गौरमुखाभिधम्॥ भो गौरमुख गत्वा त्वं वद भूपं परीक्षितम्। इमं शापं मत्सुतोक्तं तक्षकाधिपदंशनम्॥ पुनरायाहि शीघ्रं त्वं मत्समीपं महामते। एवमुक्तः शमीकेन

१. देवीभागवते—परिक्षीणेषु वंशेषु जातो यस्माद्वरः सुतः। तस्मात्परीक्षितो नाम विख्यातः पृथिवीतले॥

ययौ गौरमुखं नृपम्॥ समेत्य चाब्रवीद् भूपं सौभद्रेयं परीक्षितम्। दृष्ट्वा सर्पं पितुः स्कन्धे त्वया विनिहितं मृतम्॥ शमीकस्य सुतः शृङ्गी शशाप त्वां रुषान्वितः। एतद्दिनात्सप्तमेऽह्नि तक्षकेण महाहिना॥ दष्टो विषाग्निना दग्धो भूयादाश्चभिमन्युजः। एवं शशाप त्वां राजन् शृङ्गी तस्य मुनेः सुतः॥ एतद्वक्तुं पिता तस्य प्राहिणेन्मां त्वदन्तिकम्। इतीरयित्वा तं भूपमाशु गौरमुखो ययौ॥ गते गौरमुखे पश्चाद्राजा शोकपरायणः। अभ्रलिहमथोतुङ्गमेकस्तम्भं सुविस्तृतम्॥ मध्ये गङ्गं व्यतनुत मण्डपं नृपपुङ्गवः। महागारुडमन्त्रज्ञैरोषधज्ञैश्चिकित्सकैः॥ तक्षकस्य विषं हन्तुं यत्नं कुर्वन्समाहितः। अनेकदेवब्रह्मर्षिराजर्षिप्रवरान्वितः॥ आस्ते तस्मिन् नृपस्तुंगे मण्डपे विष्णुभक्तिमान्। तस्मिन्नवसरे विप्रः काश्यपो मान्त्रिकोत्तमः॥ राजानं रक्षितुं प्रायात्तक्षकस्य महाविषात्। सप्तमेऽहनि विप्रेन्द्रो दरिद्रो धनकामुकः॥ अत्रान्तरे तक्षकोऽपि विप्ररूपी समाययौ। मध्ये मार्गं विलोक्याथ कश्यपं प्रत्यभाषत॥ ब्राह्मण त्वं कुत्र यासि वद मेऽद्य महामुने। इति पृष्टस्तदाऽवादीत्काश्यपस्तक्षकं द्विजः॥ परीक्षितं महाराजं तक्षकोऽद्य विषाग्निना। धक्ष्यते तं शमयितुं तत्समीपमुपैम्यहम्॥ इत्युक्तः स च तं विप्रं तक्षकः पुनरब्रवीत्। तक्षकोऽहं द्विजश्रेष्ठ मया दष्टश्चिकित्सितुम्॥ न शक्योऽब्दशतेनाऽपि महामन्त्रायुतैरपि। चिकित्सितं चेन्मदृष्ट शक्तिरस्ति तवाधुना। अनेक योजनोच्छ्रायं दशाभ्युजो वरद्वुमम्। ततो भवान्समर्थो हीत्येवं मे भाति हे द्विज॥ इतीरयित्वा तं वृक्षमदशतक्षकस्तदा। अभवद् भस्मसात्सोऽपि वृक्षोत्वन्तसमुच्छ्रितः॥ पूर्वमेव नरः काश्चित् वृक्षमधिरूढवान्। तक्षकस्य विषोत्काभिः सोऽपि दग्धोऽभवत्तदा॥ तन्नरं न विजज्ञाते तौ च कश्यपतक्षकौ। कश्यपः प्रतिजज्ञेऽथ तक्षकस्यापि शृण्वतः॥ मन्त्रशक्तिं पश्यन्तु सर्वे विप्रादयोधुना। इतीरयित्वा तं वृक्षं भस्मीभूतं विषाग्निना॥ आजीवयन्मन्त्रशक्त्या काश्यपो मान्त्रिकोत्तमः। स नरस्तेन वृक्षेण साकमुज्जीवितोऽभवत्। अथाब्रवीत्तक्षकस्तं काश्यपं मन्त्रकोविदम्। यथा न मुनिवाङ्मिथ्या भवेदेवं कुरु द्विज॥ यत्ते राजा धनं दद्यात्ततोऽपि द्विगुणं धनम्। ददाम्यहं निवर्तस्व शीघ्रमेव द्विजोत्तम॥ इत्युक्त्वानर्घरत्नानि तस्मै दत्त्वा स तक्षकः। न्यवर्तयत्काश्यपं तं ब्राह्मणं मन्त्रकोविदम्॥ अल्पायुषं नृपं मत्वा ज्ञानदृष्ट्या स कश्यपः। स्वाश्रमं प्रययौ तूष्णीं लब्धरत्नश्च तक्षकात्॥ सोऽब्रवीत्तक्षकः सर्पान्सर्वानाहूय तत्क्षणे। यूयं तं नृपतिं प्राप्य मुनीनां वेषधारिणः॥ उपहारफलान्याशु प्रयच्छत परीक्षिते। तथेत्युक्त्वा सर्वसर्पा ददु रागं फलान्यमी॥ तक्षकोऽपि तथा तत्र कस्मिंश्चिद्वदरीफले। कृमिवेषधरो भूत्वा व्यतिष्ठद्दंशितुं नृपम्॥ अथ राजा प्रदत्तानि सर्वे ब्राह्मणरूपकैः। परीक्षिन्मन्त्रिवृद्धेभ्यो दत्त्वा सर्वफलान्यपि॥ कौतूहलेन जग्राह स्थूलमेकं करे फलम्। तस्मिन्नवसरे सूर्योऽप्यस्ताचलमगाहत॥ मिथ्या ऋषिवचो मा भूदिति तत्रत्यमानवाः। अन्योऽन्यमवदन्सर्वे ब्राह्मणाश्च नृपास्तदा॥ एवं वदस्तु सर्वेषु फले तस्मिन्नदृश्यत। साधु रक्तः कृमिः सर्वे राज्ञा चापि परीक्षिता॥ अयं किं मां दशेदद्य क्रिमिरित्युक्तवानृपः। निदधे तत्फलं कण्ठे स कृमि द्विजसत्तमाः॥ तक्षकोऽस्मिन्स्थितः कण्ठे कृमिरूपी फले तदा॥ निर्गत्य तत्फलादाशु नृपदेहमवेष्टयत्॥ तक्षकावेष्टिते भूपे पार्श्वस्था दुद्रुवुर्भयात्। अनन्तरं नृपो विप्रास्तक्षकस्य विषाग्निना॥ दग्धोभूद्भस्मसादाशु सप्रासादो बलीयसा। कृत्वौर्ध्वदेहिकं तस्य नृपस्य सपुरोहिताः॥ मन्त्रिणस्तत्सुतं राज्ये जनमेजयनामकम्। राजानमभ्यषिञ्चन्वै जगद्रक्षणवाञ्छया॥ तक्षकाद्रक्षितुं भूपमायातः कश्यपाभिधः। यो ब्राह्मणो मुनिश्रेष्ठः स सर्वैर्निन्दितो जनैः॥ बभ्राम सकलान्देशाञ्छिष्टैः सर्वैश्च दूषितः। अवस्थानं न लेभे स ग्रामे वाप्याश्रमेऽपि वा॥ यान्यान्देशानसौ यातस्तत्र तत्र महाजनैः। तत्तद्देशान्निरस्तः सञ्छाकल्यं शरणं ययौ॥ प्रणम्य शाकल्यमुनि काश्यपो निन्दितो जनैः। इदं विज्ञापयामास शाकल्याय महात्मने॥ काश्यप उवाच—भगवन्सर्वधर्मज्ञ शाकल्य हरिवल्लभ। मुनयो ब्राह्मणाश्चान्ये मां निन्दन्ति सुहज्जनाः॥ नास्याहं कारणं जाने किं मां निन्दन्ति मानवाः। ब्रह्महत्या सुरापानं गुरुस्त्रीगमनं तथा॥ स्तेयं संसर्गदोषो वा मया नाचरितं क्वचित्। अन्यान्यपि च पापानि न कृतानि मया मुने॥ तथापि निन्दन्ति जना वृथा मां बान्धवादयः। जानासि चेत्त्वं शाकल्य मया दोषं कृतं वद॥ उक्तोऽथ काश्यपेनैव शाकल्याख्यो महामुनिः। क्षणं ध्यात्वा बभाषे तं काश्यपं द्विजसत्तमः। शाकल्य उवाच—परीक्षितं महाराजं तक्षकाद्रक्षितुं भवान्। आयासीदर्धमार्गे तु तक्षकेण निवारितः॥ चिकित्सितं समर्थोऽपि विषरोगादिपीडितम्। यो न रक्षति लोकेस्मिन्तमाहुर्ब्रह्मघातकम्॥ क्रोधात्कामाद्भयाल्लोभान्मातर्यान्मोहतोऽपि वा। यो न रक्षति विप्रेन्द्र विषरोगातुरं नरम्॥

ब्रह्महा च सुरापी वा स्तेयो च गुरुतल्पगः। संसर्गदोषदुष्टश्च नापि तस्य विनिष्कृतिः॥ कन्याविक्रयिणश्चापि हयविक्रयिणस्तथा। कृतघ्नस्यापि शास्त्रेषु प्रायश्चित्तं तु विद्यते॥ विषरोगातुरं यस्तु समर्थोऽपि न रक्षति। न तस्य निष्कृतिः प्रोक्ता प्रायश्चित्तायुतैरपि॥ न तेन सह पङ्क्तौ च भुञ्जीत सुकृती जनः। न तेन सह भाषेत न पश्येत्तं नरं क्वचित्॥ तत्संभाषणमात्रेण महापातकभाग् भवेत्। परीक्षित् स महाराजः पुण्यश्लोकश्च धार्मिकः॥ विष्णुभक्तो महायोगी चातुर्वर्ण्यस्य रक्षिता। व्यासपुत्राद् हरिकथां श्रुतवान्भक्तिपूर्वकम्॥ अरक्षित्वा नृपं तं तु वचसा तक्षकस्य यत्। निवृत्तस्तेन विप्रेन्द्रैर्बान्धवैरपि दृश्यसे॥ स परीक्षिन्महाराजो यद्यपि क्षणजीवितः। तथापि यावन्मरणं बुधैः कार्यं चिकित्सितम्॥ यावत्कण्ठगता प्राणा मुमूर्षोर्मनवस्य हि। तावच्चिकित्सा कर्तव्या कालस्य कुटिलागतिः॥ इति प्राहुः पुरा श्लोकं भिषग्विद्याब्धिपारगाः। ततश्चिकित्साशक्तोऽपि यस्मादकृतभेषजः॥ अर्धमार्गनिवृत्तश्च तेन त्वं गर्हितो ह्यसि॥ शाकल्येनैवमुदितः काश्यपः प्रत्यभाषत। काश्यप उवाच—ममैतद्दोषशान्त्यर्थमुपायं वद सुव्रत। येन मां प्रति गृहीयुर्बान्धवाः ससुहज्जनाः॥ कृपां मयि कुरुष्व त्वं शाकल्य हरिवल्लभ। काश्यपेनैवमुक्तस्तु शाकल्योऽपि मुनीश्वरः॥ क्षणं ध्यात्वा जगादेवं काश्यपं कृपया वद। शाकल्य उवाच—अस्य पापस्य शान्त्यर्थमुपायं प्रवदामि ते। तत्कर्तव्यं त्वया शीघ्रं विलम्बं मा कृथा द्विज॥ सुवर्णमुखनदीतीरे लक्ष्मीपतिनिवासभूः। वेङ्कटाद्रिरितिख्यातः सर्वलोकेषु पूजितः॥ तस्मिञ्छेषगिरौ पुण्ये सुरासुरनमस्कृते। ब्रह्महत्यासुरापानं स्वर्णस्तेयादिनाशके॥ स्वामिपुष्करिणी चेति सर्वपापापनोदिनी। उत्तरे श्रीनिवासस्य वर्तते मङ्गलप्रदा॥ तं गत्वा वेङ्कटं शैलं स्वामिपुष्करिणीं शुभाम्। स्नात्वा सङ्कल्पपूर्वं तु वाराहस्वामिनं हरिम्॥ सेवित्वा पश्चिमे तीरे निर्गत्य हरिमन्दिरम्। गत्वा तत्र विधानेन स्वर्णाचलनिवासिनम्॥ श्रीनिवासं परं देवं भक्तानामभयप्रदम्। शङ्खचक्रधरं देवं वनमालाविभूषितम्॥ दृष्ट्वा निर्धूतपापोऽसि संशयं मा कृथा द्विज। शाकल्येनैव मुक्तस्तु काश्यपो मुनिपुङ्गवः॥ गत्वा वैङ्कटशैलेन्द्रं सुरासुरनमस्कृतम्। पुष्करिण्यां शुभायां तु स्नातो नियमपूर्वकम्॥ स्वस्थोऽभूत् काश्यपो विप्रा भिषग्विद्याब्धिपारगः। सर्वे बन्धुजनाः विप्राः काश्यपं ब्राह्मणोत्तमम्॥ पूजयित्वा विधानेन पूज्योऽसि न च संशयः। इति।

'अथाभिमन्युतनये ब्रह्मशापः परीक्षिते। बभूव सहसा ब्रह्मन् दैवदोषेण कर्मणा॥ सप्ताहे समतीते तु तक्षकस्त्वां च भोक्ष्यति। शशाप शृङ्गी नृपतिं गङ्गाद्वारं जगाम सः॥ तत्र तस्थौ च सप्ताहं शुश्राव धर्मसंहिताम्॥ सप्ताहे समतीते तु गच्छन्तं तक्षकं पथि। ध्वन्वन्तरिर्नृपं भोक्तुं ददर्श गामुको नृपम्॥ तयोर्बभूव संवादः सुप्रीतिश्च परस्परम्। ध्वन्वन्तरिर्मणिं प्राप तक्षकः स्वेच्छया ददौ॥ स ययौ तं गृहीत्वा च तुष्टः प्रहृष्टमानसः। तक्षको भक्षयामास नृपं च मञ्चकस्थितम्।'

श्रीमद्भागवतं पुराणममलं यत् वैष्णवानां धनम्, श्रीरूपेशप्रकाशितं सुललितं यस्मिन् हरिः गीयते।
श्रीमद्विद्याधरात्मजः श्रुतिधरः यो विदुषां चूडामणिः, श्रीविश्वेशप्रसादनाथ रचिता टीका सरस्वती शुभा॥



* भगवान् का दासी को श्रेष्ठ वरदान *

एकदा रघुनाथस्तु मञ्चकोपरि संस्थितः। मुखात्ताम्बूलस्य रसं प्रथमं दोषकारकम्॥ त्यक्तुकामो न ददर्श पात्रं निष्ठीवनस्य सः। तस्यान्तिके स्थिता दासी नाम्नी वै सुगुणेति च॥ तादृशं राममालोक्य पात्रं दूरं विलोक्य च। कृत्वा पात्रं स्वहस्ताभ्यामञ्जलावेव तद्रसम्॥ रामेण मुक्तमास्याच्च जग्राह वेगवत्तरा। ततः सा प्राशनं रामोच्छिष्टं दासी चकार तत्॥ महाप्रसादं तं मत्वा दैवाल्लब्धं विचिन्त्य च। तदाऽतितुष्टः श्रीरामस्तस्यै तत्कर्मणाऽब्रवीत्॥ वरयस्व वरं दासि यत्ते मनसि वर्तते। तद्रामवचनं श्रुत्वा दासी प्राह रघूत्तमम्॥ एकपत्नीव्रतं तेऽस्ति साम्प्रतं त्विह जन्मनि। जन्मान्तरे त्वया संगं वाञ्छामि रघुनायक॥ तस्या तद् वचनं श्रुत्वा राघवो वाक्यमब्रवीत्। यदाग्रे कृष्णरूपेण गोकुलेऽवतराम्यहम्॥ तदा राधेति नाम्नी त्वं गोपपत्नी भविष्यसि। तदा माया चिरं क्रीडां त्वं भोक्ष्यसि न संशयः॥ तदा ममाऽति प्रीता त्वं गोपिकासु भविष्यसि॥ (आनन्दरामायण)

* दान से कृष्णरूप में पुनः प्राप्त *

यज्ञान्ते स्वर्णजां सीतां ददौ स्वगुरवे प्रभुः। एवं यज्ञशतेष्वत्र गुरवे शतमूर्तयः। याः समर्पिता रामेण तासां दानफलेन हि॥ षोडशस्त्री सहस्रेभ्यश्चोर्ध्वं स्त्रीणां शतं पुनः॥ द्वारकायां कृष्णरूपो विवाहेनोद्विष्यति॥

* भगवान् ने कृष्णावतार में उन कामातुर स्त्रियों की इच्छाओं की पूर्ति करना स्वीकार किया *

अथैकदा देवपत्न्यो ज्ञात्वाऽस्पृश्यां विदेहजाम्। परस्परं ताः संमन्य निशीथे राघवं प्रति॥ समाजग्मुर्दिव्यवस्त्ररत्नाभरणभूषिताः। रामसौन्दर्यसंभ्रान्ताः कामबाणप्रपीडिताः॥ ता दृष्ट्वा रामदूतास्ते प्रपच्छू रक्षणस्थिताः। यूयं किमर्थं संप्राप्ता निशीथेऽत्र भयावहे। कथयध्वं हि नः सर्व मां शंकां कुरुताऽत्र हि॥ ता ऊचू राघवं द्रष्टुं समायाता वयं स्त्रियः। अधुना चेद्राघवस्य दर्शनं न भविष्यति॥ जातो वधस्तदाऽस्माकं जीवितानि नदीजले। इति तासां वचः श्रुत्वा दूतास्ते राघवं जवात्॥ दास्या निवेदयामासुः स्त्रीवृत्तं तत्सविस्तरम्। श्रुत्वा दासीमुखाद्रामः सैकते मञ्चके स्थितः॥ समाहूय स्त्रियः सर्वा ददर्श रघुनायकः। ताश्चापि दृष्ट्वा श्रीरामं मेनिरे कृतकृत्यताम्॥ ततस्ता राघवं नत्वा लज्जयाऽधोमुखाः स्त्रियः। पीडिताः कामबाणैश्च तस्थुः श्रीरामसन्निधौ॥ ताः पप्रच्छ राघवोऽप्यागमनस्याऽथ कारणम्। ता राघव तदा प्रोचुः सर्व वेत्ति त्वमीश्वर॥ ज्ञात्वा तासां रामचन्द्रो हृद्गतं प्राह ताः पुनः। एकपत्नीव्रतं मेऽस्ति चैतज्जन्मनि भो स्त्रियः॥ न ज्ञेयं मे मृषावाक्यं गम्यतां स्वस्थलं जवात्। माऽभूदधर्मो मदराज्ये राज्ञां वै निरयप्रदः॥ इति राघववाग्बाणैर्भिन्नमर्मस्थलाः स्त्रियः। ययुर्मूर्च्छा क्षणादेव सिकतायां सहस्रशः॥ ता मूर्च्छाविह्वला दृष्ट्वा रामो विह्वलमानसः॥ नारीः सन्तोषयन् प्राह हे नार्यः श्रूयतां मम वाक्यं खेदापहं वोऽध द्वापरे कृष्णरूपधृक्। अहं व्रजे भविष्यामि नन्दगोपेशपालिते॥ तदा देवास्तु गोपाला भावि मद्वरदानतः। भविष्यन्ति सुरेशश्च नन्दस्तत्र भविष्यति॥ भविष्यथ तदा यूयं गोपिकाः सकला व्रजे। युष्माकं पूरयिष्यामि यथेच्छं वाञ्छितं तदा॥ रासक्रीडां हि युष्माभिः करिष्यामि न संशयः। वृन्दावने तु कालिन्ध्यां सैकते निशि वै चिरम्॥ भवध्वं स्वस्थचित्ताश्च गच्छध्वं स्वस्थलं मुदा। इति रामवचोरूप सुधया जीविताः स्त्रियः॥ किञ्चित्तुष्टहृदो रामं नत्वा जग्मुर्निजं स्थलम्।

* चतुर्थस्कन्धमाहात्म्य *

विष्णुरुवाच- शृणु त्वं भो! सुरवर स्कन्धं चैव चतुर्थकम्। तच्च मे ह्युदरं प्रोक्तं सकुक्षीकं महामते। चतुर्थश्रवणे नैव कृतघ्नो मुक्तिमाप्नुयात्। इतिहासं मम मुखाच्छृणु त्वमवनाशकृत्। मथुरायां पुरा कश्चिन्नाम्ना राजा परन्तपः। धर्मशास्त्रानुसारेण प्रजापालनतत्परः। सः क्वचिन्मृगयासक्तो वनं गत्वा मृगानहनत्। राज्ञि तस्मिन् मृगासक्ते सन्ध्याकालोऽभवत्तदा। ततः परतरं राजा द्विजाश्रममुपेयिवान्। सुदेवस्याश्रमे राजा सप्तरात्रं व्यवस्थितः। आतिथ्यमकरोद् राज्ञो यथाविधि महामुनिः। पञ्चमे दिवसे रात्रौ राजा दंष्ट्रोऽहिनामृतः। प्रभाते तं मृतं दृष्ट्वा सैन्यं दुःखसमन्वितम्। ऋषिर्जलं मन्त्रयित्वा ह्यभिषेकं चकार ह। समुत्थितोऽभवन्नृपतिर्निद्रापाये यथा पुमान्। सैन्यं दृष्टोत्थितं भूयं हर्षमाप तथा मुनिः। मुनिकर्म तु सैन्येन प्रोक्तं नृपतये तदा। राजा तमर्हयामास ततो गन्तुं प्रचक्रमे। आगत्य मथुरापुर्यां कालिन्दीनिकटे मखम्। चकार विधिना तत्र सुदेवोऽपि समागतः। सुदेवमागतं दृष्ट्वा न बभाषे यदा नृपः। तदा मुनिर्गत स्थान निश्चसन् क्रोधमूर्च्छितः। तेन दोषेण तद्यागो निष्फलत्वमगात्तदा।

दैवरुक्ता नृपतये यज्ञे विफलतां विधे। चिन्तासक्तः समाहूय विप्राः पप्रच्छ तन्नृपः। केन पापेन भो विप्रा नष्टं यज्ञफलं मम। इति श्रुत्वा विचार्याशु विप्रैरुक्तमिदं हि तम्। महापापस्य करणाद्यदोषो जायते नृणाम्। स एव हि कृतघ्नस्य सञ्जातस्ते नृपात्मजे। एवमुक्त्वा गता विप्रा राजा चाण्डालतां गतः। कुष्ठक्रान्तस्तु तद्देहो बहुकीटादिभिर्युतः। बभूव शृणु भो ब्रह्मस्ततश्चक्रे नृपोऽटनम्। कदाचिदैवयोगेन कुरुक्षेत्रमुपेयिवान्। तत्र भागवतो गाथा चतुर्थस्कन्धसंभवा। तेन श्रुता देवलाच्च ततः पापचयो गतः। विमानमारुह्य गतो वैकुण्ठं तनुमुज्जहत्। अतो भागवतीयां वै कीर्तिं को वक्तुमर्हति।

* मत-मतान्तरों से भगवान् श्रीकृष्णजी की जन्मपत्रियों का कथन *

३	१
४	२ चं.रा.
५ सू.	११
६ बु.	८ के.
७ श.शु.	९
१२ बु.	१० मं.

जन्माङ्गम्

३	१ के.
४	२ चं.
५ सू.	११
६ बु.	८ श.
७ रा.शु.	९
१२ गु.	१० मं.

चन्द्राङ्गम्

* यन्त्रनाश की स्थिति में प्रायश्चित्तकथन *

नवरत्नेश्वरे— यदि प्रतिष्ठितं यन्त्रं दैवाद्देवि विनश्यति। उपोषणमहोरात्रमादरेण समाचरेत्। येन स्वर्णादिना यन्त्रं द्रव्येण परिनिर्मितम्। विलिख्य यन्त्रं तत्पात्रे देवतां परिपूजयेत्। उपचारैः षोडशभिः शक्तितः सुसमाहितः। अयुतं प्रजपेन्मन्त्रं पूजयित्वा यथाविधिः। विलोढ्य ततोयं मन्त्रो पीत्वा भक्षणमाचरेत्। तावत्कालं ब्रह्मचर्ययावद्यन्त्रं समाचरेत्। पुनर्यन्त्रं नवं चान्यदाहरेत् श्रद्धयान्वितः। आहृत्य तु पुनर्यन्त्रं प्रतिष्ठां च समाचरेत्।

* पूजाकाल में यन्त्रादिपतन की स्थिति में प्रायश्चित्तकथन *

यन्त्रं यदि पतेद्देवि पूजाकाले कदाचन। लिङ्गं वापि शिलां वापि तत्फलं शृणु पार्वति। आयुर्हानिर्धनं हानिर्बन्धुनाशस्तथैव च। भवतीति विनिश्चित्य प्रायश्चित्तमथाचरेत्। त्रिरात्रमेकारात्रं वा उपवासमथाचरेत् मूलमन्त्रं जपेद्देवि सहस्रं चाष्टकं तथा। जवापुष्पैर्जुहुयाच्च शतमष्टोत्तरं तथा। ब्राह्मणान् भोजयेच्छक्त्या भक्तिनम्रसमाहितः।

* मालानाश की स्थिति में प्रायश्चित्तकथन *

माला यदि पतेद् हस्तात्तथा चैव विनश्यति। सहस्रं तत्र सञ्जप्य ब्राह्मणान् भोजयेत्ततः। भोजनं ब्राह्मणानान्तु सर्वान्ष्टिस्य नाशनम्। गायत्रीं वा जपेत्साष्टशतं भक्त्या समाहितः। ततोऽपरां नवां मालां तज्जतीयां वरानने। गृह्णीयात् कृते चैवं न विघ्नैरभिभूयते।



* श्रीधरजी के विषय में एक कथा *

सूत उवाच— श्रीधरो नाम विख्यातो ब्राह्मणः शिवपूजकः। पत्तने नगरे रम्ये तस्य सप्ताहमुत्तमम्॥ राज्ञा भागवतं तत्र कारितं सधनं बहु। गृहीत्वा श्रीधरो विप्रो जगाम श्वशुरालये॥ तत्रोष्य मासमात्रं च स्वपत्न्या सह वै द्विजः। स्वगेहमगमन् मार्गे चौराः सप्त तु तं प्रति॥ शपथं रामदेवस्य कृत्वा सद्धिमुपाययुः। समाप्ते विपिने रम्ये हत्वा ते श्रीधरं द्विजम्॥ गोरथं सधनं तत्र सभायां जगृहुस्तदा। एतस्मिन्नन्तरे रामः सच्चिदानन्दविग्रहः॥ सप्त तांश्च शरैर्हत्वा पुनरुज्जीव्य तं द्विजम्। प्रेमयामास भगवांरुतदा वृन्दावने प्रभुः॥ तदा प्रभृति वै विप्रः श्रीधरो वैष्णवोऽभवत्। सप्ताब्दे चैव यज्ञांशे गत्वा शान्तिपुरीं शुभाम्॥ ब्रह्मज्ञानमुपागम्य यज्ञांशाच्छिष्यतां गताः। टीका भागवतस्यैव कृता तेन महात्मना॥ (भविष्यपुराण)

* अष्टादशपुराणान्तर्गत श्रीमद्भागवत बोपदेवकृत नहीं है *

सूत उवाच— तोतादर्या द्विजः कश्चिद् बोपदेव इति श्रुतः। बभूव कृष्णभक्तश्च वेदवेदाङ्गपारगः॥ गत्वा वृन्दावनं रम्यं गोपगोपीनिषेवितम्। मनसा पूजयामास देवदेवं जनार्दनम्॥ वर्षान्ते च हरिः साक्षाद्दौ ज्ञानमनुत्तमम्। तेन संप्राप्ता हृदि भागवती कथा॥ शुक्रेण वर्जिता या व विष्णुराताय धीमते। तां कथां वर्णयामास मोक्षमूर्तिं सनातनीम्॥ कथान्ते भगवान् विष्णुः प्रादुरासीज्जनार्दनः। उवाच स्निग्धया वाचा वरं ब्रूहि महामते॥ बोपदेव उवाच— नमस्ते भगवान् विष्णो लोकानुग्रहकारक। त्वया ततमिदं विश्वं देवतिर्यङ्नरादिकम्॥ त्वन्नाम्ना नरकार्ताश्च ते कृतार्था कलौ युगे। त्वया दत्तं भागवतं श्रीमद्व्यासेन निर्मितम्॥ माहात्म्यं तस्य मे ब्रूहि यदि दत्तो वरस्त्वया। श्रीभगवानुवाच— एकदा भगवान् रुद्रो भवान्या सह शङ्कर। बौद्धराज्ये जगत्प्राप्ते दम्भपाखण्डनिर्मिते॥ दृष्ट्वा काश्यां भूमितुङ्गं प्रणनाम मुदा युतः। जय सच्चिदानन्द विभो जगदानन्दकारक॥ इति श्रुत्वा शिवा प्राह को देवोऽरित तवोत्तमः। स होवाच महादेवि यज्ञः सप्ताहमात्र वै॥ तस्माद् भूमिं पवित्रत्वमिह प्राप्तं वरानने। सर्वतीर्थाधिकत्वं च स्वयं ब्रह्म सनातनम्॥ इति श्रुत्वा शिवा देवी प्रापतासीद् गुह्यकालयम्। रुद्रेण सहिता तत्र भूमिशुद्धिमकारयत्॥ चण्डीशश्च गणेशश्च नन्दिनी गुह एव च। रक्षार्थे स्थापितास्तत्र देवदेवेन भो द्विज॥ शृणु देवि महारम्यां मम मानससंस्थिताम्। इत्युक्ता ध्यानमास्थाय सप्ताहेन स्ववर्णयत्॥ अष्टाहे नेत्र उन्मील्य दृष्ट्वा निद्रागतां शिवाम्। बोधयामास भगवान् कथान्ते लोकशङ्करः॥ कियती ते श्रुता गाथा रुत्वाह जगदम्बिका। सुधामन्थनपर्यन्तं चरित्रं शिवयेरितम्। कोटरस्यः शुकः श्रुत्वा चिरञ्जीवत्वमागतः॥ पार्वत्या रक्षितोऽसौ वै शुकः परमसुन्दरः। स्थित्वा शिवस्य सद्ने मम ध्यानपरोऽभवत्॥ ममाज्ञया शुकः साक्षात्त्वदीय हृदयस्थितः। तेन प्राप्तं भागवतं माहात्म्यं चास्य दुर्लभम्। त्वं वै गन्धर्वसेनाय पित्रे विक्रमभूपतेः॥ नर्मदाकुलमासाद्य श्रावयस्वं कथा शुभाम्। हरिमाहात्म्यदानं हि सर्वदानपरं स्मृतम्॥ सत्पात्राय प्रदातव्यं विष्णुभक्ताय धीमते। बुभुक्षितान्नदानं च तद्दानस्य समं न हि॥ इत्युक्तान्तर्दधे देवो बोपदेवः प्रसन्नधीः॥ (भविष्यपुराण)।

* वनों के नाम *

(१) बारह प्रतिवन— रंगवन, वार्तावन, करहेलावन, काम्यवन, अञ्जनवन, कामवन, कृष्णक्षेपणवन, नन्दक्षेपणवन, इन्द्रवन, शिक्षावन, चन्द्रवतीवन, लोहवानवन। (२) बारह अधिवन— मथुरावन, राधाकुण्डवन, नन्दग्रामवन, गतस्थानवन, ललिताग्रामवन, वृषभानुपुरवन, गोकुलवन, बलदेववन, गोवर्धनवन, गांववन, वृन्दावन, कङ्केतवन, (धर्मवन, सेव्यवन, तपोवन, मोक्षवन, कामवन, अर्थवन, सिद्धिवन)। (३) बारह महावन— काम्यवन, कोकिलवन, तालवन, कुमुदवन, भाण्डीरवन, छत्रवन, कुमुदवन, (छाता नगर) खदिरवन, भद्रवन, बहुलावन, विल्ववन, वावेलवन (४) बारह उपवन— ब्रह्मवन, अप्सरावन, विह्वलवन, कदम्बवन, स्वर्णवन, प्रेमवन, सुरभिवन, मयूरवन, मननगीतिवन, शेषशायीवन नारदवन, परमानन्दवन।

छब्बीसवें अध्याय का सार—राजा ने पूछा—हे ऋषे! नरक कहाँ है, जमीन पर तीनों लोक के बाहर या कहीं अन्तराल में? श्रीशुकदेवजी ने कहा—दक्षिणदिशा में भूमि के नीचे के भाग में अन्तराल में ही नरक है। उसी दिशा में यमराज राज करते हैं और दूतों के द्वारा लाये गये प्रेत जीवों को कर्मानुसार दण्ड देते हैं। तामिस्र-अन्धतामिस्र इत्यादि नरकों की संख्या अट्ठाईस है। जो यहाँ परद्रव्य तथा स्त्री का अपहरण करता है, वह तामिस्र में डाला जाता है। जो परस्त्री का भोग करता है, उसे अन्धतामिस्र मिलता है। वहाँ गिरते ही यातना की वेदना से उसकी ज्ञानदृष्टि नष्ट हो जाती है। जो भूतद्रोह से केवल कुटुम्ब भरण करता है, उसको रौरव मिलता है। जिनसे यहाँ जिनको पीड़ा मिलती है, वे वहाँ रुरुरूप से आकर उन्हें पीड़ा देते हैं। केवल अपना पेट भरनेवाले को महारौरव में क्रव्याद् नाम के रुरु मांस के लिए मारते हैं। जो यहाँ पशुपक्षियों को पीड़ा देता है, उसको यमदूत कुम्भीपाक में तप्त तेल में डालते हैं। जो ब्राह्मण गुरु के साथ द्रोह करता है, वह कालसूत्र नरक में तपे तावे पर बैठाया जाता है। वहाँ कभी छोड़ता है, कभी लोटता है। आपत्ति न होने पर भी वेदमार्ग को छोड़नेवाले को असिपत्रवन में यमदूत कोड़े मारने दौड़ते हैं। जो राजा या राजपुरुष निरपराधियों को दण्ड देता है, उसकी देह सूकरमुख नरक में ऊँख के जैसी निचोड़ी जाती है। जो यहाँ खटमल आदि को मारता है, वह अन्धकूप में गिरता है। वहाँ सब जन्तु इसको शान्ति से नहीं रहने देते। जो पञ्चयज्ञादि न करके जो मिले उसी को खाता है, उसको कृमि बनकर वही खाने पड़ते हैं और उसको भी कृमि खाते हैं। इसी प्रकार अनेक नरक हैं। इनकी संख्या सैकड़ों या हजारों हो सकती है। अधर्मानुवर्ती लोग उसमें जाते हैं एवं धर्मानुवर्ती स्वर्ग में। दोनों भोगने के बाद यहाँ फिर जन्म मिलता है। निवृत्तिमार्ग को पहले ही बतला दिया है।

॥छब्बीसवाँ अध्याय समाप्त॥

॥ पाँचवाँ स्कन्ध समाप्त ॥

श्रीमद्भागवत के पाँचवें स्कन्ध के श्रवण का माहात्म्य

विष्णुरुवाच—पञ्चमस्कन्धसम्भूतं फलं शृणु चतुर्मुख। तदेव हृदयं मह्यं बालहत्याविमोचकम्॥ ब्रह्मोवाच—बालहत्या कृता केन को मुक्तः श्रुतिमात्रतः। तन्मे वद सुरश्रेष्ठ लोकानां हितकारक॥ हरिरुवाच—पुरा कृतयुगे तात राजासीद्विमलो महान्। कान्यकुब्जाधिपः श्रीमान् भार्याशतयुतो विधे॥ अनपत्येन दुःखेन पीडितो गुरुमन्दिरम्। जगाम रथमारुह्य सन्तानप्राप्तये नृपः॥ तत्र गत्वा गुरुं स्तुत्वा प्रार्थयामास सन्ततिम्। गुरोराज्ञां स सुप्राप्य पुत्रेष्टिं तु चकार ह॥ ततः पुत्रशतं लेभे एकोनं नृपतिस्तदा। ज्येष्ठा भार्या पुत्रहीना दुःखिताभून्नृपस्य हि॥ सपत्नीनां पुत्रनाशं चिन्तयामास सर्वदा। एकदा सहितः पत्न्या स्नानार्थं स समाययौ। अमाचन्द्रमसोर्योगे तीर्थराजं सुखप्रदम्॥ मारितं बालकशतं भार्यया पुत्रहीनया। नृपतेर्विमलस्याथ श्रुत्वा राजातिदुःखितः॥ चतुरशीर्तिलक्षणां नरकाणां तथा पुनः। भुक्ताः पापप्रभावेण चाण्डाली सा भवन्मुहुः॥ दुर्भगत्वं समासाद्य विचरन्त्या वने वने। कदाचिद् भाग्यतो वार्ता पञ्चमस्कन्धसंभवा॥ हतपापा ततो जाता श्रवणस्य प्रभावतः। वैकुण्ठलोकमगमद् अहो भागवतं महत्॥

पुराण के फल का स्वरूप—पुराणान्ते व्यासगृहं गत्वा व्यासार्पितं च यत्। निवेद्य स्वगृहं गच्छेत्पुराणोक्तफलं लभेत्॥

पुराण की निन्दा का फल—यः पुराणं निन्दयति इतिहासं कथानकम्। स एव रौरवं याति कुष्ठी भवति जन्मनि॥

पुराणपीठस्थित व्यास से कलह का फल—कथ्यमाने पुराणार्थे विवादं कुरुते नरः। श्रद्धया ईर्ष्या वापि स दुःखं लभतेऽचिरम्॥ विद्यया ईर्ष्या द्वेषात्सोत्कर्षाद्वा नराधमः। यो विवादयते मूढो व्यासपीठस्थितं द्विजम्॥ व्यासस्थानस्थितो विप्रस्तावद्विष्णुर्न संशयः। तत्पूजनात्परं श्रेय इहलोके परत्र च॥

पुराण-श्रवण से सबको उत्तम लोक की प्राप्ति—पुराणश्रवणं कृत्वा स्त्रियो वा ब्राह्मणादयः। वैकुण्ठं भुवनं यान्ति स्वशक्त्या व्यासपूजनात्॥ अयशो महदाप्नोति व्यासस्थानचर्चनाद् ध्रुवम्। तिर्यग्योनिमनुप्राप्य शोचतेऽसौ शराङ्कुवत्॥

कलियुग में पुराण-श्रवण का विशिष्ट कथन

कलौ नास्त्येव नास्त्येव पुराणश्रवणं विना। अष्टादशपुराणानां मोक्षः स्याच्छ्रवणेन वै॥ अष्टादशमित्यावृत्या एकस्यापि हि मोक्षता। एकस्य श्रवणं नैव कर्तव्यं भूतिमिच्छता॥ श्रुतस्यापि पुराणस्य श्लोकं श्लोकार्धमेव च। श्रोतव्यं तत्र चेद्भक्तिस्तदन्यं च हरिप्रियम्॥ एकेन हरतो दोषो द्वितीयेन हि द्वेकतम्। तृतीयं हरते दुःखं चतुर्थेन स्थिरा च मा॥ पञ्चषष्ठादिश्रवणात्पुत्रपौत्रप्रपौत्रवान्। पशून् संपत्तिमाप्नोति वसुवारश्रवणान्नरः॥ सर्वरोगविनिर्मुक्तो रुद्रादित्य त्रयोदश॥ मनुपञ्चदशाद् व्यष्ट श्रवणाच्चक्रवर्तिना। देवत्वं लभते मर्त्यः श्रवणात्सप्तदशस्य च॥ अष्टादशपुराणैस्तु विष्णुः प्रियतरो भवेत्। श्रवणाल्लभते मोक्षं पुराणोपपुराणतः॥

पुराण-श्रवण से विष्णुलोक-गमन

साग्रमर्धं तदर्धं वा पुराणस्य श्रुतं फलम्। सर्वपापविनिर्मुक्तो विष्णुलोकं च गच्छति॥ एकतः सर्वदानानि तीर्थान्यायतनानि च। पुराणश्रवणेणास्य कलां नार्हति षोडशीम्॥

पुराणश्रवणान्तर सपत्नीक व्यास को अमूल्य रत्न-वस्त्रादि दान से पुराण के फल की चाहना

श्रुत्वा पुराणं राजेन्द्र पूजयेच्च सरस्वतीम्। वस्त्रालङ्कारणैश्चैव वञ्चक्याद्यैश्च शक्तितः॥ सपत्नीकं द्विजं पूज्यं व्यासरूपिणमीश्वरम्। पादप्रक्षालनं कार्यं वस्त्रालङ्कारभूषितम्। पुष्पमालासुगन्धाद्यैर्द्रव्यैर्व्यासं प्रपूजयेत्॥ माङ्गल्यैर्विविधैर्नैवेद्यैर्मुखवासकैः। स्वशक्त्या दक्षिणां दद्यात्पुराणोक्तफलं लभेत्॥

व्यास की प्रदक्षिणा से पृथ्वी की प्रदक्षिणा का फल

सरस्वती च व्यासं च यः करोति प्रदक्षिणाम्। पृथ्वीप्रदक्षिणायाञ्च फलं प्राप्नोति निश्चितम्॥

भागवत के श्रवण से उत्तमोत्तम फल

श्रीमद्भागवतस्यापि श्रवणं यः समाचरेत्। स तु पापविनिर्मुक्तः परं निर्वाणमृच्छति॥

भागवतद्विजों के सन्मुख न जाने पर भगवान् का विशेष प्रकोप

दृष्ट्वा भागवतान् विप्रान् संमुखं यो न याति हि। न गृह्णाति हरिस्तस्य पूजा द्वादशवार्षिकीम्॥

कार्तिकमास में पुराण-श्रवण के फल का कथन

कार्तिकमासि विप्रेन्द्र प्रातः स्नानपरायणः। पुराणश्रवणं कुर्यादन्यथा नरकं ब्रजेत्॥ श्लोकार्धं श्लोकपादं वा नित्यं भागवतोद्भवम्। कार्तिके यः पठेन्मर्त्यः श्रद्धाभक्तिसमन्वितः॥ सर्वपापविनिर्मुक्तो याति ब्रह्मसनातनम्।

भगवान् विष्णु द्वारा भागवत का विशिष्टतम रूप कथन

वैष्णवानां व्रतानां च कुर्यात्स्वीकरणं बुधः। मत्प्रियं शृणुयाच्छ्रद्धावद्भीमद्भागवतं परम्॥ श्रीमद्भागवतं नाम पुराणं लोकविश्रुतम्। शृणुयाच्छ्रद्धया युक्तो मम सन्तोषकारकम्॥ नित्यं भागवतं यस्तु पुराणं पठते नरः। प्रत्यक्षरं भवेत्तस्य कपिलादानजं फलम्॥ श्लोकं श्लोकार्धपादं वा नित्यं भागवतोद्भवम्। पठेच्छृणोति वा भक्त्या गोसहस्रफलं भवेत्॥ यः पठेत्प्रयतो नित्यं श्लोकं भागवतं सुत। अष्टादशपुराणानां फलं प्राप्नोति मानवः॥ नित्यं मम कथा यत्र यत्र तिष्ठति वैष्णवः। कलिबाह्या नरास्ते वै येऽर्चयन्ति सदा मम॥ ये अर्चयन्ति गृहे नित्यं शास्त्रं भागवतं कलौ। आस्फोटकयन्त्यचलं तेषां प्रीतो भवाम्यहम्॥ यावद्दिनानि हे पुत्र शास्त्रं भागवतं गृहे। तावत्पिबन्ति पितरः क्षीरं सर्पिर्मधूदकम्॥ श्लोकार्धं श्लोकपादं वा वरं भागवतं गृहे। शतशोऽथ सहस्रैश्च किमन्यैः शास्त्रसंग्रहैः॥ न यस्य तिष्ठते शास्त्रं गृहे भागवतं कलौ। न तस्य पुनरावृत्तिर्याम्यपाशात्कथञ्चन॥ कथं

वैष्णवो ज्ञेयः शास्त्रं भागवतं कलौ। गृहे न तिष्ठते येषां श्रपचादधिका हि ते॥ 'श्रोतव्यं मम शास्त्रं हि यशो धर्मजयार्थिना। पापक्षयार्थं लोकेश मोक्षार्थं धर्मबुद्धिना॥' 'ते शृण्वन्ति न हृष्यन्ति श्रीमद्भागवतं परम्। नित्यं नित्यं हि लोकेश तेषां स्वामी सदा यमः॥ न गच्छन्ति सदा मर्त्या श्रोतुं भागवतं सुत। एकादश्यां विशेषेण नास्ति पापक्षयस्तथा॥ श्लोकं भागवतं चापि श्लोकार्धं पादमेव च। लिखितं तिष्ठते यस्य गृहे तस्य वसाम्यहम्॥ सर्वाश्रमाभिगमनं सर्वतीर्थाविगाहनम्। न तथा पावनं नृणां श्रीमद्भागवतं यथा॥ यत्र यत्र चतुर्वक्त्र श्रीमद्भागवतं भवेत्। गच्छामि तत्र तत्राहं गौर्यथा सुतवत्सला॥ श्रीमद्भागवतं पुण्यं दृष्ट्वा नोत्तिष्ठते हि यः। संवत्सरात्मकं पुण्यं विलयं याति पुत्रक॥ श्रीमद्भागवतं दृष्ट्वा प्रत्युत्थानाभिवादनैः। सन्मानयेत्तु तं दृष्ट्वा भवेत्प्रीतिर्ममातुला॥ दृष्ट्वा भागवतं दूरात्प्रक्रमेत्संमुखो हि यः। पदे पदेऽश्वमेधस्य फलं प्राप्नोत्यसंशयम्॥ उत्थाय प्रणमेत् यो वै श्रीमद्भागवतं नरः। धनं पुत्रांस्तथा दारान् भक्तिं च प्रकरोम्यहम्॥ महाराजोपचारैश्च श्रीमद्भागवतं सुत। शृण्वन्ति ये नरा भक्त्या तेषां भर्ता भवाम्यहम्। ममोत्सवेषु सर्वेषु श्रीमद्भागवतं परम्॥ समर्चयन्ति भक्त्या ये ममाभेदेन सुव्रत।

सप्ताहपारायण का क्रम

अध्यायस्तुरगाब्धिभिः दृगिर्षुभः षष्ठ्या च वेदाब्धिभिः। खं बाणैरग्निवेदैः ग्रहगुणगणितैः सप्ताहयज्ञक्रमः॥ पाठेन श्रवणे चार्थकथनैर्जीवः परं यातु शम्।

- दौलतराम गौड

विभिन्न कार्यों में हवन-विधान

भविष्ये—तत्र तत्र भवेत्कुण्डं विम्बशून्यं न होमयेत्। शिवशक्तिसमायोगात् काम उत्पद्यते यतः॥ अवटोऽपि उमादेवी बिंबः ख्यातः सदा शिवः। न कुयदिकया हीनं मरणं च समुद्दिशेत्॥

(१) श्रीपाञ्चरात्रे— स्तम्भस्य तु महद्दाहे छेदे भेदे तु वा द्विजाः। स्तम्भान्तरं प्रतिष्ठाप्य देवस्योत्तममार्गतः॥ स्नपनं शान्तिहोमं च कुयद्विशिक सप्तमः॥

(२) श्रीपाञ्चरात्रे— मार्जारमूषिकाद्यैस्तु स्पृष्टे वा लङ्घिते घटे। केशास्थिलोष्टसंस्पृष्टे भेदच्छेदादिदूषिते॥ पिपीलिकादेर्गव्यादौ पतने सूत्रवस्त्रयोः। अग्निदाहे तथा कुंभे कालमण्डलदूषिते॥ तं कुंभं परित्यज्य स्थाप्य कुंभान्तरं पुनः। संपूज्य कुंभदैवत्यं मन्त्रमष्टोत्तरं जपेत्॥ (२) स्थापिते स्नानकलशे श्वानकुक्कुटवायसैः। अस्पृश्यैश्चापि संस्पृष्टे उदक्यासूतिकादिभिः॥ चाण्डालैर्वा सन्निकृष्टे स्पृष्टे सूतकिभिर्नरैः। सर्वान् कुंभान् परित्यज्य शुद्धान् संस्थाप्य पूर्ववत्॥ मालती जातिकामल्ली कुसुमैर्मधुमिश्रितैः। घृतपूर्णैर्हुनेद् देवि वागीशत्वं प्रजायते॥ मूकस्यापि च मूढस्य शिलारूपस्य नान्यथा। (३) जपापुष्पैराज्ययुक्तैः करवीरैस्तथाविधैः। हवनान्मोहयेन्मन्त्रो लोकत्रयनिवासिनः। कर्पूरकुङ्कुमे देवि श्रियं मृगमदेन हि। हवनान्मदनो देवि मन्त्रिणां विजयो भवेत्॥ सितया केवलं होमो वैरिस्तंभनकारकः। होमो दधिमधुक्षीरलाजाभिर्वीरवन्दिते। रोगहन्ता कालहन्ता मृत्युहन्ता न संशयः। कमलैररुणैर्होमः सम्यक् संपत्तिदायकः। नीलोत्पलैर्महादुष्टा वशमायान्ति नान्यथा। श्वेतोत्पलैः श्रियं वाचं लभते हवनात्प्रिये। कह्लारहवनान्मन्त्रो सौभाग्यं च धनं लभेत्। पूर्णं दाडिमहोमेन वशी कुर्यान्महासुरान्। मातुलुङ्गफलोद्भूतहोमेन क्षत्रिया वशाः। नारंगफलहोमेन वैश्या वश्या भवन्ति हि। कूष्माण्डफलहोमेन शूद्रा वश्यास्तथा परे। नारिकेलफलैर्होमात् समृद्धिर्जायते प्रिये। पक्वाम्रफलहोमेन लक्षमात्रेण सुन्दरि। चतुःसमुद्रपर्यन्तां मेदनीं वशमानयेत्। पनसस्य फलैर्होमात् लक्षमात्रेण शतभूभुजः। वशा भवन्ति देवेशि नात्रकार्या विचारणा। तिलाज्यहोमात् देवेशि कार्यसिद्धिर्भवत्प्रिये। राजिकालवणाभ्यां तु दुष्टलोकान् वशं नयेत्। गुग्गुलस्य च होमेन सर्वदुःखानि नाशयेत्। कुङ्कुमेन हुनेद्

* श्रीमद्भागवत-श्रवण का माहात्म्य *

हरिरुवाच— ब्राह्मणीगमने पापं षष्ठस्य श्रवणे न हि। द्विबाहुकण्ठरूपस्य मम नश्यति यद् भवेत्॥ १ ॥ शृणु ब्रह्मत्रितिहासं कल्याणस्य प्रदायकम्। कदाचिदेवराजो हि धृत्वा रूपमथौतुकम्॥ २ ॥ अहल्यां गौतममुनेर्भार्या प्राप विमोहितः। विलोक्य तं मुनिवरो महेन्द्रं शप्तवांस्तदा॥ ३ ॥ येन त्वं जाररूपेण ह्यागतो मम मन्दिरम्। अतः शक्रशरीरे ते भगानां च सहस्रकम्॥ ४ ॥ सदनं प्राप्य शक्रः स्वं मुमोह च रुरोद च। ततो जगाम तपसे वनं वर्षसहस्रकम्॥ ५ ॥ ततो वृत्रसमाक्रान्ता देवा मां शरणं ययुः। मया प्रोक्ता हि देवा यत्रेन्द्रस्तत्र गच्छत॥ ६ ॥ मया सह महाभागाः स च वृत्रं वधिष्यत। तत्र गत्वाहमवचं वरं ब्रूहि पुरन्दर॥ ७ ॥ पुरन्दर उवाच— ब्राह्मणीकृतसङ्गाच्च प्रपन्नोऽहं जनार्दन। तत्पापं मे यथा यातु तथा त्वं वद माधव। तथा भगसहस्रं मे शरीरस्थं विनाशय॥ ८ ॥ विष्णुरुवाच— नेत्रतां भगसाहस्रं यातु मत्कृपया हरे। यदा त्वं विश्वरूपाद्वै कवचं षष्ठसम्भवम्॥ ९ ॥ पठिष्यसि तदा पापं सर्वं ब्राह्मणि सङ्गजम्। विनश्यति न सन्देह इतिहासमतः शृणु॥ १० ॥ सिन्धुदेशेऽभवद्विप्रोऽध्येतुं स गुरुमन्दिरम्। जगाम तत्र विद्यायामभ्यासं प्रचकार सः॥ ११ ॥ ब्राह्मण्या गमनं तत्र स चकार धृतव्रतः। निःसारितः स गुरुणा कुष्ठक्रान्तस्तदा भवत्॥ १२ ॥ गर्हयन्नात्मनः कर्म मुमोहाथ धृतव्रतः। देशे देशे भ्रमन् विप्रो वनमध्ये सरोवरम्॥ १३ ॥ ददर्श तत्तटे तस्थो जलपानार्थमुद्यतः। तत्र भागवतीयं हि पुस्तकं षष्ठसंभवम्॥ १४ ॥ दृष्ट्वा तद्वाचयामास स विप्रो दूरसंस्थितः। अर्द्धश्लोकोच्चारणाच्च कीटास्ते देहतो गताः। दिव्यदेहमनुप्राप्य ययौ वैकुण्ठमन्दिरम्॥ १५ ॥

* अष्टादशपुराणपारायण-विधान *

शुक्लपक्षे दिने शुद्धे वारनक्षत्रयोगतः। करणे चापि लग्ने च ग्रहताराबलान्विते॥ अमूढे न ग्रहे बाले न च वृद्धौ गुरौ स्थिते। न कृष्णपक्षे ग्रहणे न च नास्तिकसन्निधौ॥ शुद्धगेहेऽथवा शुद्धवेदिकायां मठेऽथवा। नदीतीरे देवगेहे सभामण्डप एव च॥ रथ्यामठेऽथवा रम्ये पुण्यशालासुराधव। पूर्वोक्तलक्षणोपेतं पुराणं शृणुयादिति॥ स्वयं नमस्य विप्रेन्द्रान् पुराणज्ञं विशेषतः। आसनं कल्पितं कुर्यादूर्ध्वं सर्वविशेषितम्॥ एहि धर्मासनमिति वक्तव्यं स्यादनिष्ठुरम्। पुराणप्रक्रमदिने यत्कार्यं तदुदीरयेत्॥ व्याख्यातारं पुराणस्य वस्त्राद्यैः परिपूजयेत्। शुभानि दत्त्वा वस्त्राणि सूक्ष्माणि च नवानि च॥ करकण्ठविभूषादि पात्रमासनमेव च। गन्धपुष्पाक्षतैः पूज्य ताम्बूलं विनिवेद्य च॥ शुक्लाम्बरधरं विष्णुं शशिवर्णं चतुर्भुजम्। प्रसन्नवदनं ध्यायेत्सर्वविघ्नोपशान्तये॥ सभासदश्च संपूज्य गणेशं पूजयेत्ततः। ॐ नमेत्यादि मन्त्रेण पूजनं भारती नुतिः॥ प्रातःकाले पुराणस्य प्रक्रमं प्रारभेदिति। उपक्रमदिने त्वेकं त्रयं च दश वा पुनः॥ श्लोको द्वितीये दिवसे ततो द्विगुणिताः शुभाः। तृतीये दिवसे राम ततश्चाधिकमिष्यते॥ सुदिनानामव्यच्छेदाद् पुराणं श्रवणं तथा। व्यवस्थितिर्यदा जाता तदा पौराणिकं गुरुम्॥ ताम्बूलानि प्रदायाथ परद्युः शृणुयादिति। पुराणमेव श्रोतव्यं दैनन्दिनमिति श्रुतिः॥ व्रतरूपेण यः कश्चित्पुराणं शृणुयान्नरः। यदैवं तु भवेदेवं तत्र याति न संशयः॥ पुराणं श्रोतुकामेन श्लोकश्चैकोऽपि चेच्छ्रुतः। तद्दिने तु कृतं पापं नाशयेत्तु न संशयः॥ एवं पुराणं शृणुयाच्च यस्तु स ब्रह्महत्याकृतपापबन्धनात्। सुरापीतिः स्वर्णहरश्च रामगुर्वङ्गनागश्च विमुक्तिमेति॥ भारतश्रवणे चापि नियमा ये मयेरिताः। आदिपर्वसमाप्तौ च सूक्ष्मवस्त्रत्रयं ददेत्॥ सुवर्णं च यथाशक्ति सभापर्वणि वाससी। अनुशासनिकारण्यस्वर्गारोहेषु पर्वसु॥ आदिपर्वणि पूजा या सा पूजा नृपपुङ्गव। कर्णाश्वमेधवैराटशल्यद्रोणेषु पर्वसु॥ सूक्ष्मवस्त्रत्रयं शुद्धं निष्कद्वयमथापि वा। क्षुद्रपर्वस्वथान्येषु निष्कावथ समानयेत्॥ हरिवंशे सनिष्कं तु वस्त्रत्रितयमेव च। भारतस्याखिलस्यैव समाप्तौ क्षेत्रदा भवेत्॥ रामायणस्य श्रवणे काण्डे काण्ड प्रपूजयेत्। क्षेत्रं पर्याप्तमथवा सुवर्णमपि दापयेत्॥ अन्यान्यपि पुराणानि मुनिप्रोक्तानि तान्यपि। श्रोतृणां पापनाशाय वक्तुश्चापि विशेषतः॥ यश्च सर्वं पुराणानि षट्त्रिंशत् प्रकीर्तयेत्। शृणोति वा न तस्यास्ति चित्तच्छेदः कदाचन॥ (अनुष्ठानप्रकाश पृ० २८९-२९० से उद्धृत)।

* सप्तमस्कन्ध-श्रवणमाहात्म्य *

हरिरुवाच—श्रीमद्भागवते स्कन्धः सप्तमो मे मुखं स्मृतम्। श्रवणात्तस्य स्त्रीघातपापान्मुच्येत्रो ध्रुवम्॥ अत्रेतिहासं शृणु भो महापापप्रणाशनम्। सौवीरदेशे नृपतिः प्रतीप इति विश्रुतः॥ तस्य भार्याद्वयं चासीदङ्गकालिङ्गदेशजम्। अङ्गजाभूद् भानुमती नाम्ना पतिपरायणा॥ कलिङ्गजा चन्द्रवती नाम्ना चन्द्रसमानना। प्रतीपो गणिकासक्तो मद्यपो मांसभुक् तथा॥ बभूव दैवतो वेश्योच्छिष्टतोयान्नभुक् तदा। कामार्तश्चैकदा राजा चोत्थायार्द्धनिशंगतः॥ उतिष्ठ मे प्राणसमे सद्वारोद्घाटनं कुरु। नृपतेर्वाक्यमाकर्ण्य शयनस्थाऽब्रवीदिदम्॥ स्वगेहं गच्छ नृपते स्वस्त्रीभीरतिमाचर। मम सङ्गे रतिश्चेत्ते स्वपत्न्योः शिरसी नय॥ इति श्रुत्वा पापमतिर्गृहीत्वा मस्तके द्वयोः। खड्गेन छित्वा कामार्तो दर्शयामास तां पुनः। ते दृष्ट्वा सा हृष्टमना राज्ञी नरपतेरभूत्॥ कोलाहलः प्रभातेऽभूत्स्वपत्न्यौ मारिते इति॥ नृपेण गणिकासक्त्या तं धित्तां धिक् च सर्वथा। श्रुत्वा राजा गर्हयित्वा चात्मानं निर्गमः पुरात्॥ तत्पुत्रस्तु कृतो राजा मन्त्रिभिः स मृतो यदा। गणिकाऽपि मृतो तावद् उभौ तौ नरकं गतौ॥ नरकान्ते तु गणिका किरातीत्वं समागमत्। तद्वारे हि प्रतीपोभून्मार्जारः पापकर्मणः॥ गोपीचन्दनसंस्पर्शात्तया ज्ञातो ह्ययं पतिः। गृहीत्वा तं च मार्जारं काशीपुर्यां जगाम सा॥ तत्र भागवती गाथा श्रुता सप्तमसंभवा। ताभ्यां तत्पुण्यतो यातौ त्यक्त्वा देहं हरेः पुरम्॥

* भागवत-स्वरूप *

तत्र तु प्रथमे स्कन्धे सूतर्षीणां समागमः। व्यासस्य चरितं पुण्यं पाण्डवानां तथैव च॥ परीक्षितमुपाख्यानमितीदं समुदाहृतम्॥ परीक्षिच्छुकसंवादे सृतिद्वयनिरूपणम्। ब्रह्मनारदसंवादेऽवतारचरितामृतम्॥ पुराणलक्षणं चैव सृष्टिकारणसम्भवः। द्वितीयोऽयं समुदितः स्कन्धो व्यासेन धीमता॥ चरितं विदुरस्याथ मैत्रेयेणास्य सङ्गमः। सृष्टिप्रकरणं पश्चाद् ब्रह्मणः परमात्मनः॥ कपिलं साङ्ख्यमप्यत्र तृतीयोऽयमुदाहृतः। सत्याश्चरितमादौ तु ध्रुवस्य चरितं ततः॥ पृथोः पुण्यतमाख्यानं तथा प्राचीनबर्हिषः। इत्येष तुर्यो गदितो विसर्गस्कन्ध उत्तमः॥ प्रियव्रतस्य चरितं तद्वंश्यानाञ्च पुण्यदम्। ब्रह्माण्डान्तर्गतानां च लोकानां वर्णनं ततः॥ नरकस्थितिरित्येष संस्थाने पञ्चमो गतः। अजामिलस्य चरितं दक्षसृष्टिनिरूपणम्॥ वृत्राख्यानं ततः पश्चान्मरुतां जन्मपुण्यदम्। षष्ठोऽयमुदितः स्कन्धो व्यासेन परिपोषणे॥ प्रह्लादचरितं पुण्यं वर्णाश्रमनिरूपणम्। सप्तमोगदितो वत्स वासनाकर्मकीर्त्तने। गजेन्द्रमोक्षणाख्यानं मन्वन्तरनिरूपणम्। समुद्रमथनं चैव बलिवैभवबन्धनम्॥ मत्स्यावतारचरितमष्टमोऽयं प्रकीर्तितः। सूर्यवंशसमाख्यानं सोमवंशनिरूपणम्॥ वंशानुचरिते प्रोक्तो नवमोऽयं महामते। कृष्णस्य बालचरितं कौमारं च ब्रजस्थितिः॥ कैशोरं मथुरास्थानं यौवनं द्वारकास्थितः। भूभारहरणं चात्र निरोधे दशमः स्मृतः। नारदेन तु संवादो वसुदेवस्य कीर्तितः। यदोश्च दत्तात्रेयेण श्रीकृष्णो नोद्धवस्य च॥ यादवानां मिथोऽन्तश्च मुक्तावेकादशः स्मृतः। भविष्यकलिनिर्देशो मोक्षो राज्ञः परीक्षितः॥ वेदशाखाप्रणयनं मार्कण्डेयतपः स्मृतम्। सौरी विभूतिरुदिता सात्वती च ततः परम्॥ पुराणसंख्याकथनमाश्रये द्वादशो ह्ययम्। इत्येवं कथितं वत्स श्रीमद्भागवतं तव॥

* भागवतदान का पुरातनस्वरूप *

कृष्णोत यतोद्धवाय दत्तं भागवतं शुभम्। तं नत्वाभ्यर्च्य विधिवत्स्पृष्ट्वा श्रीबोधपिपलम्॥ शृणोति यो भागवतं पुराणं ब्रह्मसमन्वितम्। श्लोकार्धं श्लोकपादं वा मौनी नियतमानसः। तस्य प्राणौ भवेद्राजन् वैष्णवं परमं पदम्॥ प्रौष्ठपद्यां पूर्णिमायां हेमसिंहसमन्वितम्। ददाति यो भागवतं स याति परमाङ्गतिम्॥ पुराणं न श्रुतं यैस्तु श्रीमद्भागवतं क्वचित्। तेषां वृथा जन्मगतं नराणां भूमिवासनाम्॥ यैर्नश्रुतं भागवतं पुराणं नाराधितो यैः पुरुषः पुराणः। हुतं मुखे नैव धरामराणां तेषां वृथा जन्मगतं नराणाम्॥ (मुद्रित-गर्गसंहिता द्वारकाखण्ड)

विष्णुरुवाच— अष्टमस्कन्ध इह मे नेत्रद्वयमुदाहृतः। तस्य श्रवणमात्रेण ब्रह्महा शुद्धिमाप्नुयात्॥ अत्र ते वर्णयिष्यामि कथां पापविनाशिनीम्। विदर्भनगरे राजा विष्णुजित्संज्ञको भवान्॥ मृगयासक्तचेताः स जगाम गहनं वनम्। ददर्श राक्षसं तत्र शूलहस्तं नरान्तकम्॥ तत्सम्मुखं जगामाशु जयाकाङ्क्षी धरापतिः। दैत्य उवाच— किमर्थमागतो ह्यत्र मन्दभाग्यं नराधिप॥ तुरङ्गं मम भक्षार्थं दत्त्वा सत्वरमन्यतः। स्वगेहं वा याहि राजन् मात्र तिष्ठ ममाग्रतः॥ न चेत्त्वामपि भक्षामि श्रुत्वेत्थं धनुरग्रहीत्। दैत्योऽपि वृक्षमुत्पाट्य युयुधे तेन सत्वरम्॥ छिन्ने वृक्षे मुष्टिघातं राज्ञि दैत्यश्चकार ह। तदा च कुपितो राजा पत्रिणा तच्छिरोऽच्चिनम्॥ देवान्तकश्च तद् भ्राता निशम्य भ्रातरं मृतम्। रुरोद बहुधा तत्र भ्रातृघातये कथम्॥ इति सञ्चिन्त्य मनसा सूदो भूत्वा जगाम तम्। उवाच येत्थं मत्समः पाचको भुवि॥ न विद्येतेऽन्यो राजेन्द्र नाहञ्चानृतवाचकः। मत्कृतपाकार्पणेनैव तृप्यन्ति पितृदेवताः॥ श्रुत्वा राजा दैत्यवचः पाकाध्यक्षं चकार तम्। एकदा श्राद्धदिवसे पक्त्वा दत्त्वा नरामिषम्॥ ब्राह्मणानां भोजनार्थं भ्रातृप्रतिचिकीर्षया। तज्ज्ञात्वा तद्गुरुर्विप्रः शशाप श्रीधरो नृपम्॥ राक्षसो भव दुर्वृद्धे नरमांसप्रसादतः। स गुरोर्वचनं श्रुत्वा प्रोवाचेन्द्रजितो नृपः॥ शापयोग्यस्त्वहं नास्मि नापराधोऽस्ति मे गुरो। दत्तं मांसं सूदेनेत्युक्त्वा राजा पपात ह॥ श्रीगुरोः पादयोस्तर्हि गुरुस्तुष्टमना नृपम्। उवाच द्वादशाब्दान्ते तव शापः प्रणश्यति॥ ततः स राक्षसो भूत्वा नदीतीरे चरन् क्षुधा। बभूव ह मुने पुत्रं ब्रह्महत्यायुतोऽभवत्॥ शापान्ते तां विचार्याशु त्यक्तराज्यो वनं गतः। ब्रह्महत्याविनाशार्थं शोचमानः सदा नृपः। तीर्थाटनं कृतवता कदाचिद् गौतमाश्रमे। अष्टमस्कन्ध जातेन श्रुता भागवती कथा। ब्रह्महत्या गता तस्य मृतो वैकुण्ठमाययौ। सन्देहो नात्र कर्तव्यो नासत्यं मम भाषितम्।

प्रतिष्ठा-विषयक विचार

(१) चाण्डालमद्यसंस्पर्शदूषिता वह्निनाथवा। अपुण्यजनसंस्पृष्टा विप्रक्षतजदूषिता॥ खण्डिते स्फुटिते दग्धे भ्रष्टे मानवर्जिते। यागहीने पशुस्पृष्टे पतिते दुष्टभूमिषु॥ अन्यमन्त्राचिते चैव पतितस्पर्शदूषिते। दशस्वेतेषु नो चक्रुः सन्निधानं दिवौकसः॥ (२) चौरचाण्डालपतितश्चोदक्यास्पर्शने सति। शवाद्युपहतो चैव प्रतिष्ठां पुनराचरेत्॥ खण्डिता स्फुटिता दग्धा यस्नादर्चा भयावहा। तस्मात्समुद्धरेतां तु पूर्वोक्त विधिना नरः॥ (३) जलाधिवासविहतनेत्रोन्मीलनवर्जिताम्। (४) अर्चाभङ्गादावुपवासः कार्यः, न राज्ञो विप्लवेऽश्नीयात्सुरार्चाविप्लवे तथा। (५) शतेन स्यापनं कुर्यात्सहस्रेण तु चालनम्॥ (६) जीर्णादीनां च लिङ्गानामुद्धारविधिमाचरेत्। लक्ष्मोज्झितं च भग्नं च स्थूलं वज्रहते तथा। संपुटं स्फुटितं व्यङ्गं लिङ्गमित्येवमादिकम्। इत्यादि दुष्टलिङ्गानां त्याज्यापिण्डी तथा बुधः। (७) पीठाच्च चालितं लिङ्गं निर्दोषं तु भवेद्यदि। ततो वै स्थापयेत्तत्र जपेल्लक्षमघोरकम्॥ (८) त्वजेत्सदोषितं लिङ्गं श्वपचाद्यैश्च सेवितम्। लिङ्गान्तरं प्रतिष्ठाप्य विशुद्धिमधिगच्छति। (९) यद् द्रव्यं यत्प्रमाणं च लिङ्गं वा प्रतिमापि वा। तादृक् तेनैव मानेद तद्द्रव्येण प्रकल्पयेत्॥ कारयेन्नान्यमानेन नान्यद् द्रव्येण तत्पुनः। नान्याकारं च नान्यत्र स्थापयेत्तद् गुरुत्तमः। प्रासादे पतिते हर्म्ये गोपुरे मण्डपादिके। तदाकारं च तद् द्रव्यैस्तन्मानं तत्र कारयेत्। हीनं वाप्यधिकं मानमाकारं वा न कारयेत्। (१०) लिङ्गपीठादिकं जीर्णं तदुद्धारं तथा चरेत्। तिथिनक्षत्रवारादितीर्थं न विचारयेत्। इदं मलमासशुक्रास्तादावपि कार्यमिति मदनरत्ने हेमाद्रौ च। (११) दार्वी च दाहयेद्ब्रह्म शैलजां प्रक्षिपेज्जले। धातुजां रत्नजां वापि प्रक्षिपेन्मकरालये। अगाधे चान्यतोये च क्षिपेन्नद्यां महाजले। यानमारोप्य जीर्णार्चां छाद्यवस्त्रादिना गुरुः। शंखदुन्दुभिर्निर्घोषगीतवादित्रनिस्वनैः। स्नात्वागाधं जलं रम्यं भार्गारथ्या महार्णवे। (१२) वाणलिङ्गानि राजेन्द्र स्थितानि भुवनत्रये। न प्रतिष्ठा न संस्कारस्तेषामावाहनं तथा। (१३) अनादिसिद्धप्रतिष्ठितलिङ्गादौ दुष्टेऽपि न कार्यः। तत्र तु महाभिषेकं कुर्यादिति त्रिविक्रमः॥ 'अतिजीर्णं लिङ्गं स्याच्चेत्तदातज्जले निक्षिप्य तत्रान्यल्लिङ्गं स्थापयेत्। (१४) धेनवो दश वा पञ्च स्वर्णवस्त्राद्यलंकृताः। जीर्णोद्धारे

प्रदातव्या गुरवे विष्णुतुष्टये॥ (१५) त्रिरात्रमुत्सवः कार्यः पञ्च सप्तह्यथापि वा। (१६) सम्पत्तिर्वा विपत्तिर्वा नोपेक्षां तत्र कारयेत्। यत्प्रमाणं यदाकारं यन्मयं बिम्बमुद्धरेत्। तत्प्रमाणं तदाकारं तन्मानं तत्र विन्यसेत्। विहाय पिण्डकां पूर्वा तद्दिने चापरां न्यसेत्। द्वितीये वा तृतीये वा दिवसे स्थापयेद् हरिम्। अत ऊर्ध्वं भवेद्दोषो विधिनापि निवेशिते॥ सूचना— दोषाधिक्ये विशेषः, शान्ति होमः, अङ्कुराद्युपहतो प्रायश्चित्तं क्वचित्पक्षभेदश्च, बलिदेवताप्रत्ययोविपर्यये, बल्यभावे कालत्रयपूजातिक्रमे च, ध्वजोपघाते शिवे वस्त्रदाहे च, प्रपूरितद्वारघटोपघाते, प्रायश्चित्तहोमाद्यर्थमुत्पादितस्याग्निनाशे, अग्नेरशुद्धौ विशेषश्च, अधिवासहोमादिषु दिक्षु विहृतानामग्नीनां नाशे, आचार्यकुण्डस्याग्निनाशे, उभयाग्निनाशे, प्रासादस्यापि दक्षिणादिदिग्विभागेनोत्पादितानामग्नीनां, विशिष्यापरिज्ञाते, क्रियामध्ये यस्य कस्यचिद् गमने तल्लाघवगौरवानुरोधेन कारणीयः प्रायश्चित्तमोः, भिन्ने कलशे, क्रियामध्ये कलशोपघाते, कर्मबिम्बे दुष्टेशुद्धे निपतिते वा, बल्यर्थं प्रस्थापिते तस्मिन्मध्ये मार्गभग्ने, अष्टबन्धे जीर्णे कर्तव्यं कर्म, (अष्टबन्धद्रव्याणि तत्परिमाणञ्च, जलाधिवासकालनियमादिकम्, महासुगलक्षहोमद्रव्याणां प्रमाणम्, मुद्रादिभेदः) देखिये— तन्त्रसमुच्चय और वैखानसागम नामक मुद्रित पुस्तकों में।

विष्णुकाय हृदयं भगवन्मया लब्धं नास्ति ह्यन्यत्र भगवन्मया
प्राप्तं भगवन्मया लब्धं नास्ति ह्यन्यत्र भगवन्मया

- दौलतराम गौड
- वेदप्रकाश गौड

प्राप्तिं भगवन्मया लब्धं नास्ति ह्यन्यत्र भगवन्मया
प्राप्तिं भगवन्मया लब्धं नास्ति ह्यन्यत्र भगवन्मया

आपव मे भगवन्मया लब्धं नास्ति ह्यन्यत्र भगवन्मया
प्राप्तिं भगवन्मया लब्धं नास्ति ह्यन्यत्र भगवन्मया

श्री विष्णुशक्ति गौड

श्रीमद्भागवतं पुराणममलं यत् वैष्णवानां धनम्, श्रीरूपेशप्रकाशितं सुललितं यस्मिन् हरिः गीयते।
श्रीमद्विद्याधरात्मजः श्रुतिधरः यो विदुषां चूडामणिः, श्रीविश्वेशप्रसादनाय रचिता टीका सरस्वती शुभा॥



* नवम स्कन्ध के श्रवण का फल *

हरिरुवाच—मत्कपोलौ च भृकुटिर्नवमस्कन्ध इष्यते। एतस्य श्रवणाद् गोघ्नः सद्गतिं लभतेतराम्॥१॥ इतिहासं चात्र शृणु वङ्गदेशे कृषीबलः। विश्राम इति विख्यातो बभूव द्विजपूजकः॥२॥ नानान्नमुप्त्वा भूमौ स प्रोत्पन्नं तन्नृपाय वै। ददौ करार्थं तच्छेषं स्वगृहं चानयत्पुनः॥३॥ गृहं गत्वा ब्राह्मणेभ्यो ददौ चान्नं कृषीबलः। कदाचित्पक्विते क्षेत्रे स्थिता गां निशि दृष्टवान्॥४॥ दण्डेन तास्तताडेति मत्क्षेत्रं भक्षितं हि वः। निशम्य तद् ध्वनिं गावो दुद्रवुस्तु दिशो दश॥५॥ एका वृद्धा मृता धेनुस्तां दृष्ट्वा दुःखितोऽभवत्। उत्थाप्य तां नदीतीरे दूरे प्रक्षिप्तवान् पुनः॥६॥ प्रायश्चित्तं न कृतवाँल्लोके ख्यातिभयात्तदा। देहान्ते नरकाँल्लेभे बहुकालं स पादजाः॥७॥ पुनश्चाण्डालतां प्राप्तो मृता माता मृतः पिता। मातृष्वसृगृहे सोऽन्यो भूत्वा कुष्ठरुजा जितः॥८॥ उपवास दशवर्षाणि ततो मातृष्वसा मृता। ततो यष्टिं गृहीत्वान्यो गेहे गेहे क्षुधान्वितः॥९॥ भ्रमन्दैवात्कदाचित्स ब्राह्मणस्य गृहं गतः। तत्र भागवती गाथा नवमस्कन्धजा श्रुता॥१०॥ तदा ववर्ष जलदो बहुधारासमन्वितः। स चाण्डालो मार्गतः श्लोकार्थं नवमस्य हि। शुश्राव छायामाश्रित्य ततः पङ्के पपात ह॥११॥ तदैव स मृतो लोकं वैकुण्ठं प्रजगाम वै। श्लोकार्थं श्रवणेनैव मुक्तो गोवधपापतः। तत एतादृशं शास्त्रं न लोके पापराशिनुत्॥१२॥

* अथ गौरीतन्त्रोक्तं श्रीमद्भागवतमाहात्म्यम् *

कैलासशिखरारूढं भक्तिशास्त्रविशारदम्। सदाशिवं नमस्कृत्य गौरी पप्रच्छ सादरम्॥१॥ पार्वत्युवाच—सदाशिव शिवाधार शङ्कर श्रीधरप्रिय। गिरिशाखिलसद- गोष्ठीनीराजितपदाम्बुज॥२॥ किञ्चित् पृच्छामि भो देव ब्रूहि कृत्वा कृपां मयि। श्रीभागवतमाहात्म्यं श्रोतुं कौतूहलं मम॥३॥ महादेव उवाच— शृणु देवि प्रवक्ष्यामि गुह्याद् गुह्यतमं शिवे। श्रीभागवतमाहात्म्यं सर्वपापविनाशनम्॥४॥ यदि न स्याद्भागवतं कलौ सर्वमलाकुले। तदा गतिः कथं नृणां सत्यं सत्यं मयोदितम्॥५॥ जगत्त्राणाय हरिणा श्रीमद्भागवतं परम्। भुवि प्रकटितं गौरि कारुण्येन दयालुना॥६॥ ये तु भागवतं शास्त्रमन्यशास्त्रेण दुर्धियः। समत्वेनैव जानन्ति तेषां दैवं पराङ्मुखम्॥७॥ ते पतन्ति महाघोरे सौयलोके हि मानवाः। धिक् धिक् तेषां प्रसङ्गोऽपि ये भागवतदूषकाः॥८॥ येषां श्रोतुं मनीषाऽभूच्छीर्मद्भागवतस्य च। तेषामनेकजन्मोत्थपातकानि वियन्ति हि॥९॥ किमिहोक्तेन विधिना सद्यः कृष्णः प्रसीदति। अनेकजन्मसंसिद्धे शिवो भवति यो नरः॥१०॥ श्रीभागवतशुश्रूषा तस्यैव हृदि धार्यते। कोटिजन्मान्तरे येषामशुभं कर्मभामिनि॥११॥ तेषां गतिर्भवेद् गौरि श्रीभागवतनामतः। स स्नातः सर्वतीर्थेषु सर्वयज्ञेषु दीक्षितः॥१२॥ सर्वशास्त्रावगाही स यो भगवतचिन्तकः। तस्य दर्शनमात्रेण दूरतो याति पातकम्॥१३॥ किं तस्य दानैः पुरुभिर्मखैर्वा किं तस्य पुण्यैश्चिरसञ्चितैर्वा। किं तस्य शास्त्रैः किमु तस्य योगैः किं तस्य मैत्र्या किमु तस्य जाप्यैः॥१४॥ किं तस्य बुद्ध्या किमु तस्य शुद्ध्या किं तस्य ऋद्ध्या वत शैलपुत्रि। यस्याऽनिशं श्रोत्रपवित्रभागवतामृताम्भोधिरसावगाह॥१५॥ दुर्लभं मानुषं जन्म लब्ध्वाऽपि भुवि मानवाः। श्रीमद्भागवतास्वादरहितास्ते जना वृथाः॥१६॥ कीर्तयन्ति च ये भक्त्या भागवतं धरात्मजे। तन्नामकीर्तयन्त्येव सर्वे देवा महर्षयः॥१७॥ षट्शास्त्रवेत्ता निगमप्रवीणस्तथागमव्याकरणादिनिष्ठः। विनाहरेर्भागवतप्रसादाञ्जनाति को भागवतान्तरार्थम्॥१८॥ यत्कामिनां कामदातृअर्थिनामर्थदातृ यत्। धर्मार्थिनां धर्मदातृ मुक्तीच्छूनां च मुक्तिदम्॥१९॥ भक्तीच्छूनां पराभक्तिदातृ भागवतं प्रिये। न शृण्वन्ति निन्दन्ति ते त्याज्याः सुदूरतः॥२०॥ येऽहङ्कारमहाव्यालगिलिता मन्दबुद्धयः। विहसन्ते भागवतं ते मूढा धीरमानिनः॥२१॥ यः शृणोति सतां निन्दां विभोः शास्त्रस्य सुन्दरि।

की हजारों शाखाएँ थीं। वसुदेव से रोहिणी में बलदेवजी उत्पन्न हुए। हे राजन्! वसुदेवजी से रोहिणी में ही उत्पन्न एक लड़की भी थी, जिसका नाम सुभद्रा था, वह रिशते में बलदेवजी की वहिन और आपकी पितामही लगती है। हे महाराज! पृथिवी का भार उतारने के लिए साक्षात् भगवान् विष्णु ने ही देवताओं की प्रार्थना से देवकी के गर्भ से अवतार लिया।

॥ चौबीसवाँ अध्याय समाप्त ॥

॥ नवम स्कन्ध समाप्त ॥

* अथ दशमस्कन्धश्रवणमाहात्म्यं (पद्मपुराणे) *

हरिरुवाच-शृणु ब्रह्मन् ममाङ्गेषु दशमो ब्रह्मरन्ध्रकम्। तं श्रुत्वा महापापात् मुच्यते नात्र संशयः॥१॥ चमत्कारपुरे विप्रो वामनाख्योऽभवत्पुरा। पठनार्थं तु काश्यां हि जगाम बलवत्तरः॥२॥ श्रीकण्ठकाद् द्विजात्तत्र पपाठ निगमं द्विजः। गुरुपत्नीं रूपवतीं दृष्ट्वा रन्तुमियेष सः॥३॥ बहुशः प्रार्थयामास रत्नार्थं कामपीडितः। तदप्रीतिं विचार्याशु मनसा चिन्तयंश्च सः॥४॥ इत्थं पापं चकारासौ तच्छृणुष्व महामते॥ हत्वास्याः स्वामिनं पश्चाद्वेषा लब्धुमिहार्हति॥५॥ एकदा गुरुणा सार्द्धं गतो देशान्तरं द्विजः। मार्गे गुरुं नाशयित्वा पाशास्त्रादिभिरेव सः॥६॥ गुरुगेहे रुरोदोच्चैर्हा गुरो क्व गतो भवान्। सा पप्रच्छ तदा शिष्यं कथं रोदिषि पुत्रक॥७॥ प्रोवाच शृणु देवि त्वं सर्पदंष्ट्रो मृतो गुरुः। तद् दाहादिककर्माणि कृत्वा चात्र समागमम्॥८॥ हर्षयुक्तो महापापो गुरुगेहेऽवसत्तदा। मद्यं पीत्वैकदा रात्रौ हेतुं स्मृत्वा गुरुर्वधे॥९॥ सुरतं कृतवान्पापो हठाद् गृह्य गुरुस्त्रियम्। सुरतान्ते रुदित्वोच्चैर्नष्टसंज्ञा व्यजायत॥१०॥ गृहीत्वा गेहगं द्रव्यं प्रदुद्राव स वामनः। चतुष्टयं पातकानां कृत्वा स्वगृहमाविशत्॥११॥ स्वविवाहं चकारासु वामनोऽथ प्रजाशया। पत्नीं प्राप्य वरारोहां नाम्ना राजीं खलस्तदा॥१२॥ तस्यामुत्पादयामास कन्यां कमललोचनाम्। षोडशाब्दा यदा कन्या तदा पत्नी मृता शुभा॥१३॥ सः मद्यपो महापापी सुतया रतिमाचरत्। यदा ज्ञानं ज्ञातिजनैस्ततो निष्कासितः कुलात्॥१४॥ यदा सुता मृता तस्य तदा स वनमध्यगात्। हत्वा पक्षिगणस्तत्र कालक्षेपं चकार ह॥१५॥ कदाचित् गोमतीतीरे स ययौ हिंसनाशया। तत्र मांसं भक्षितवान् सर्वगर्भसमन्वितम्॥१६॥ स तेन मूर्च्छितो भूत्वा पपात दिनविंशतिम्। तत्र गाथा मुनिकृता दशमस्कन्धसम्भवा॥१७॥ किञ्चित्संज्ञेन तेनाथ श्रुता पञ्चदिनं विधे। ततो मरणकालोऽस्य चागतो यमकिङ्कराः॥१८॥ विष्णुदूतास्तथायाता ब्रुवन्तो मुच्यतामिति। इति श्रुत्वा वचो याम्याः प्रत्यूचुर्वैष्णवान् प्रति॥१९॥ कथं समागतः यूयं पापोऽयं खलु सर्वथा। अहो मूढतमा यूयं विष्णुना प्रेषिता वयम्॥२०॥ दशमश्रुतिमात्रेण सन्तुष्टोऽस्य जनार्दनः। इत्युक्त्वा वैष्णवास्तं हि विमाने स्थाप्य वामनम्॥२१॥ वैकुण्ठमनयल्लोकं सुरेड्यं ब्राह्मणाधमम्। सुरापं गुरुहन्तारं सुवर्णस्तेयकारिणम्॥२२॥ पुत्रीरतं गुरुस्त्रीषु संसक्तं सर्वगर्हितम्। निवृत्य यमदूतास्ते यमराज्ञे न्यवेदयन्॥२३॥ श्रुत्वा यमः प्रत्युवाच स्वदूताञ्छृणु तद्विधे। दशमाक्षराकर्णनेन मुक्तः स्यात्पापकोटिभिः। किं श्रुतं निखिलो येन कृष्णरूपमिदं यतः॥२४॥

* अन्य टीकाकारों की अपेक्षा श्रीधरस्वामी की श्रेष्ठता *

कदाचिद् द्वैतवादिवैष्णवैरुक्तम्— श्रीधरस्वामिकृतटीकायामद्वैतस्य हठाद्वर्णनमस्ति, व्यासभिः—प्रायबोधिकास्त्वन्या एव टीकाः सन्ति, ततः काशीस्थविद्वज्जनैरुक्तं श्रीमदिष्टेवः श्रीजगन्नाथो यथेवं वदिष्यति तदैतदङ्गीकुर्मः। तदर्थं सर्वटीकानामङ्कितपत्राणि काशीस्थश्रीजगन्नाथाख्यं विष्णुमन्दिरे स्थापितानि। कश्चिद् ब्राह्मणबालस्तदानयनार्थं प्रेषितः श्रीभगवद्ग्रन्थस्थापितसङ्कलितपत्रेभ्य एकं पत्रमानय इत्युक्त्वेति। तत्र तैः श्रीधरी टीकापत्रमधःस्थापितमपि भगवता निष्कास्य 'व्यासो वेत्ति शुको वेत्ति शेषमैत्रेयनारदाः। पराशरोद्भवो वायुर्गुरुश्चैव बृहस्पतिः॥ एतेषां निखिलाः शिष्याः श्रीमद्भागवतं विदुः। श्रीधरः सर्वथा वेत्ति श्रीनृसिंहप्रसादतः।'

* अथ ज्वरतर्पणम् *

कृतनित्यक्रियः अश्वत्थसमीपं गत्वाऽऽचमनम् प्राणानायम्य देहशुद्धिं कृत्वा तं सम्पूज्य-मम जन्मलग्नात् वर्षलग्नात् ग्रहाणां दशमहादशान्तर्दशप्रत्यन्तर्दशारिष्टस्थानस्थितग्रहजन्यशरीरान्तः कफवातपित्तादिजन्यसमस्तज्वरपीडाशान्त्यर्थं ज्वरदेवताप्रीत्यर्थं च अश्वत्थमूले तर्पणमहं करिष्ये। तत्रादौ न्यासः त्रिपादभस्मप्रहरः इति-अङ्गुष्ठाभ्यां नमः। ॐ त्रिशिखा-इति तर्जनीभ्यां नमः। ॐ रक्तलोचनः-इति-मध्यमाभ्यां। ॐ समे प्रितिः-इति-अनामिकाभ्यां०। ॐ सुखं दद्यादिति कनिष्ठिकाभ्यां०। ॐ सर्वामयपतिज्वरम् इति करतलकरपृष्ठाभ्यां०। एवं हृदयादिन्यासं कृत्वा अश्वत्थमूले दुग्धतिलजलैः शङ्खस्थैस्तर्पणं कुर्यात्। ॐ मारीज्वरं तर्पयामि। ॐ महामारीज्व०। ॐ बलज्व०। ॐ सर्वभूतज्व०। ॐ बलविकरणज्व०। ॐ बलप्रमथनज्व०। ॐ सर्वभूतदमनज्व०। ॐ वातज्व०। ॐ उष्णज्व०। ॐ शीतज्व०। ॐ भ्रमज्व०। ॐ नित्यज्व०। ॐ वेलाज्व०। ॐ सन्निपातज्व०। ॐ सन्ततज्व०। ॐ सन्धिज्व०। ॐ शिवालयज्व०।

केशसंस्कारवस्त्रादिपरिधापने। प्रेयसी सर्वदा सख्या नियुक्ताङ्गप्रसाधने॥ नन्दिनी च कराधन्यादिलालयन्ती पटाञ्चलैः। आनन्दकारिणी वालव्यजनेन च संयुता॥ मुदिता विविधं भोज्यं भोजयन्ती यथा रुचि। ताम्बूलवीटिका दक्षा मन आह्लादकारिणी॥ पद्मा प्रहल्लिकारूढा पदार्थकथनादिभिः। एताश्चान्याः स्वस्वकार्ये सावधानतया स्थिताः॥

* श्रीमद्भागवत की श्लोक-संख्या *

अथ भागवतस्कन्धश्लोकसंख्याश्लोकैरुच्यते। त्रिभूतिनागा ८१३ रसनन्दरामा ३९६ सार्धानृपेन्द्रा १४१६ भुजवाणशुक्राः १४५२। सार्धाङ्गरामाद्रिमिता ७३६ गजेषु नागमृताः ८५८ सार्धखतर्कशैलाः ७६०॥१॥ गजाग्निनन्दा ९३८ श्वतुराद्रिगावं ९७४ स्त्र्यब्धङ्गरामा ३९७३ नागशैलविश्वे १३७७। सार्धाङ्गषट्पञ्च च ५६९ गद्यपद्यसंख्याक्रमात्स्कन्धगतावगम्या॥२॥ समुद्रषट्दृङ्मनवो १४२६ ४५लिखैक्यमेषामानुष्टुप्मितयस्तुवेद्याः। रामाभनन्दा ९०३ अथ सार्धचक्षुः शैलाब्धयः ४१२ सार्धषडस्त्रभूषाः १६०६॥३॥ पादोनखद्वन्द्वनृपा १६१९ स्त्रिनाग सूर्या १२८३ विपादाभ्रशंराङ्गसंख्याः ९४९। सार्धाद्रिवेदष्ट ८४७ च सान्द्रिचन्द्र पञ्चस्त्रभूम्यो १०५७ मनुदिङ्मिताश्च १०१४॥४॥ तत्त्वाब्धिवेदा ४४२५ अथ सान्द्रिवेदादीन्द्रा १४७४ सपादागुणचन्द्रतर्काः ६१३। सर्वैक्यमङ्घ्र्यु नखषट्द्विभूषाः १६ २५९ उवाच वाचो गज षड्जिनाश्च २४६८॥५॥ खेन्द्राश्च १४० साप्ताङ्गभुव १६७ कुबाणा ५१ भूताब्धभूम्यो १०५। ५ब्धिगजाः ८४ कुकाष्ठाः १७१। नवेषव ५९ स्त्रिपुगुणा ३५३ नवेशा ११९ गोम्बूनि ४९ चैक्यं तु स्वदृग्गुणाक्षाः १३२०॥६॥ प्रायेण पादान्वित पाद्यमान सत्रैकमध्याय समाप्तिगद्यम्। पदोननन्देन्दुचतुर्मितानि ४१८ पद्यानि तेषामितिकल्पितानि॥७॥ जातानि सर्वस्य युतौ सहस्राण्यष्टादशाध्यायार्थमिहोनमेकम्। तत् पाठभेदान्मम वा प्रमादात्पदत्यन्तमल्पं नहि दोषपात्रम्।

* रावण के प्रधान सैनिक *

कोटीशो मनसः पूर्णः शलः पालोहली मुखः। पिच्छलः कौणपश्चक्रः कालवेगः प्रकालकः॥ हिरण्याबाहुः शरणः कक्षकः कालदन्तकः। पुच्छाण्डको मण्डलकः पिण्डसेक्तारमेणकः॥ उच्छिरवः करभो भद्रो विश्वजेता विरोहणः। शिलीशलकरो मूकः सुकुमारः प्ररेषणः॥ मुद्गरः शशरोमा च सुरोमा च महाहनुः। पारावतः पारिपात्रः पाण्डुरो हरिणः कृशः॥ विहङ्गः शरभो दक्षः प्रमोदः सहतापनः। कृकरः कुण्डरी वेणी स्कन्धः कुमारकः॥ बाहुकः शङ्खवेगश्च धूर्तकः पातपातकौ। शङ्खकर्णः पिठरकः कुटीरमुखसेचकौ॥ पूर्णाङ्गदः पूर्णमुखः प्रभाषः शकुलिर्हरिः। अमाहिठः कामठकः सुषेणो मानसोऽव्ययः॥ भेरवो मुण्डदेवाङ्गः पिशङ्गश्चोडपालकः। ऋषभी वेगवान्नाम पिण्डारकमहाहनु॥ रक्ताङ्गः सर्वसारङ्गः समृद्धः पाटवासकौ। वराहको रावणकः सुमित्रश्चित्रवेगिकः॥ पराशरस्तरुणिको मणिस्कन्धस्तथारुणिः। सेनाध्यक्ष महाब्रह्मन्कीर्तिताः कीर्तिवर्धनाः॥ प्राधान्येन बहुत्वात् न सर्वे परिकीर्तिताः।

* रावण के और सुपुत्र *

अद्भुतरामायणे— रावणस्यौरसाः पुत्राः सह राक्षसपुङ्गवैः। नाना प्रहरणोपेता दुद्रवू राघवम्बरे॥ नामान्येषां प्रवक्ष्यामि भारद्वाज शृणुष्व मे। कालकण्ठः प्रभाषश्च तथा कुम्भाण्डकोपरः॥ कालकक्षः शितश्चैव भूतलोन्मथनस्तथा। यज्ञबाहुः प्रबाहुश्च देवयाजी च सोमपः॥ मञ्जालश्च महातेजा क्रथः क्राथो वसुव्रतः। तुहरश्च तुहारश्च चित्रदेवश्च वीर्यवान्॥ मधुरः सुप्रसादश्च किरीटश्च महाबलः। वसनो मधुवर्णश्च कलशोदर एव च॥ धर्मदो मन्मथकरः सूचीवक्त्रश्च वीर्यवान्। श्वेतवक्त्रः सुवर्णवक्त्रश्च चारुवक्त्रश्च पाण्डुरः॥

* भागवत-महापुराण का श्रवण अत्यावश्यक *

यैर्न श्रुतं भागवतं पुराणं नाराधितो वै पुरुषः पुराणः।
हुतं मुखे नैव धराऽमराणां तेषां वृथा जन्म गतं नराणाम्॥

* भागवतदान में विशेषता *

श्रीमद्भागवतं दद्याद्वैष्णवाय द्विजन्मने । शक्तिश्चेन्न विलम्बेन चलमायुर्विचारयन्॥
श्रीमद्भागवतं साक्षाद्भगवद्रूपमद्भुतम् । यो दद्याद्वैष्णवाय च पण्डिताय द्विजन्मने॥
सकोटि कुलमुद्धृत्य ह्यप्सरोगणसेवितः । विमानमधिरुह्यैति गोलोकं योगिदुर्लभम्॥
कन्यादानसहस्राणि वाजपेयशतानि च । सधान्यक्षेत्रदानानि तुलादानानि यानि च॥
महादानानि यान्यष्टौ छन्दोदानानि यानि च । श्रीभागवतदानस्य कलां नार्हति षोडशीम्॥
तस्माद्यत्नेन तद्देयं वैष्णवाय द्विजन्मने । संभूष्य वस्त्रभूषाभिर्हेमसिंहासनस्थितम्॥
(पुरुषोत्तममहात्म्य)

* मरणावस्था के सान्निध्य में भागवत के पाठ का क्रम *

गरुडपुराणे—श्लोकं श्लोकार्धपादं वा योऽन्ते भागवतं पठेत्।
न तस्य पुनरावृत्तिर्ब्रह्मलोकात्कदाचन॥

* किन-किन स्कन्ध के पाठ-श्रवण से विशिष्ट लाभ *

गौरीतन्त्रे—

प्रथमस्कन्धश्रवणाद्वैष्णवायतनं लभेत् । द्वितीयस्कन्धश्रवणात्परमाङ्गतिमाप्नुयात्॥
तृतीयस्कन्धश्रवणाल्लिङ्गदेहेन मुच्यते । चतुर्थस्कन्धश्रवणात्परमं पदमाप्नुयात्॥
पञ्चमस्कन्धश्रवणान्मुक्तो भवति नारकैः । षष्ठस्य श्रवणाद्देवि ब्रह्महत्यां व्यपोहति॥
सप्तमस्कन्धश्रवणात्सत्सङ्गतिमवाप्नुयात् । अष्टमश्रवणाद्देवि ऐश्वर्यमतुलं लभेत्॥

नवमस्कन्धश्रवणात्सन्ततेर्बुद्धिमाप्नुयात् । दशमश्रवणमात्रेण रसास्वादी भवेद् हरेः॥
एकादशस्य श्रवणात् ज्ञानविज्ञानभक्तिमान् । द्वादशश्रवणाद्देवि आश्रयं लभते नरः॥

बहुना किमिहोक्तेन सर्वं सर्वत्र तिष्ठति।

* श्रीमद्भागवत से क्या नहीं मिल सकता *

विद्याप्रकाशो विप्राणां राज्ञां शत्रुजयो विशाम्।
धनं स्वास्थ्यं च शूद्राणां श्रीमद्भागवताद्भवेत्।
योषितामपरेषां च सर्वं वाञ्छितपूरणम्।

* कुछ बीजों का संकलन *

कृष्ण-क्लीम्। शर्मद-क्ष्मीं। शापह-हुम्। जमद-वं। कामद-क्लीं। रक्षा-हीं। वायु-
यम्। अग्नि-रम्। वरुण-वां। चन्द्र-ठं। पृथ्वी-लं। प्रणव-ॐ। वाग्भव-ऐं। माया-
हीं। लक्ष्मी-श्रीं। पाश-आं। कला-हूँ। गरुड-क्रौं। अंकुश-क्रौं। काली-क्लीं।
सिद्ध-क्रां। धर्म-क्रैं। जया-क्रं। हयग्री-क्रूं। काम-क्लीं। गौ-क्रं। साध्य-क्रैं। वधू-
स्त्रीं। महाक्रोध-क्षूं। क्षेत्रपाल-क्षौं। कूर्च-हूं। प्रासाद-हौं। शाकिनी-फ्रैं। चण्ड-फ्रौं।
विश्व-प्रौं। शीर्षक-चं। शल्य-छं। शंकू-जं। निषढ-झं। टेति-जं। कील-टं। अस्थि-
मेदी-ठं। वैतस्तिक-डं। कटकट-ढं। रज्जु-णं। उन्माथ-तं। संमाथ-थं। क्षेपणी-दं।
मुष्टिका-धं। रणी-नं। छुरिका-पं। दिग-फं। संवर्ग-वं। ईली-भं। पाली-गं। कुला-
यं। फली-रं। तर्जनी-लं। धुमला-वं। वेधी-शं। दुरी-षं। दर्वी-सं। गुड-हं। द्रुम-
क्षं। सुधा-षौं। वषट्-वषट्। कभय-कं। कौरज-खं। गणेश-गं। कर्तरी-घं। शतघ्नी-डं।

— दौलतराम गौड़

तेरहवें अध्याय का सार— श्रीसूतजी ने कहा— हे ब्राह्मणों! यह भागवतपुराण सब पुराणों में श्रेष्ठ है, इसमें अट्ठारह हजार श्लोक हैं। जो मनुष्य भक्तिपूर्वक इसका पठन, श्रवण और मनन करता है, उसे भगवान् की प्राप्ति होती है। हे ऋषियों! हम उस परम ब्रह्म परमात्मा का ध्यान करते हैं, जिन्होंने सबसे पहले इस भागवत का ब्रह्मा को उपदेश दिया। हे भगवन्! आप ऐसी कृपा करें कि आपके चरण-कमलों में हमारी भक्ति सदा बनी रहे। हे देवदेवेश! आपको अनेक नमस्कार हैं।

॥ तेरहवाँ अध्याय समाप्त ॥

॥ द्वादश स्कन्ध समाप्त ॥

॥ श्रीमद्भागवतमहापुराण सम्पूर्ण ॥

पुराणम्— यत्र सृष्टिस्थित्युत्पत्तिप्रलयाः कथ्यन्ते तत्पुराणम्। २-वैष्णवभेदाः— वैखानसो भवेदादौ श्रीराधावल्लभस्तथा। गोकुलेशो महेशानि तथा वृन्दावनी भवेत्॥ पाञ्चरात्रः पञ्चमः स्यात् षष्ठः श्रीवीरवैष्णवः। रामानन्दी हरिव्यासी निम्बार्कश्च महेश्वरि। ततो भागवतो देवि दशभेदाः प्रकीर्तिताः॥ ३-दशनामसंन्यासी— तीर्थाश्रमवनाराण्यगिरिपर्वतसागराः। सरस्वती भारती च पुरी नाम यतेर्दश॥ ४-अक्षौहिणी— खद्वयं खर्षिवस्वेन्दुनेत्रैरक्षौहिणी मता (२१८७०००) अक्षौहिण्यां प्रदिष्टानां रथानां धर्मचारिणाम्। सङ्ख्यागणिततत्त्वज्ञैः सहस्राण्येकविंशतिः। उपर्यष्टौ शतान्याहुस्तथा भूपश्च सप्ततिः। गजानां तु परीमाणमेतदेव विनिर्दिशेत्। ज्ञेयं लक्षं पदातीनां सहस्राणि तथा नव। शतानि त्रीणि पञ्चाशच्छूराणां शस्त्रधारिणाम्॥ पञ्चषष्टिसहस्राणि तथाऽश्वानां शतानि च। दशोत्तराणि यत्प्राहुः संख्या तत्त्वविदो जनाः। खद्वयं निधिवेदाक्षिचन्द्राख्याग्निहिमांशुभिः। महाक्षौहिणिका प्रोक्ता संख्यागणितकोविदैः (१३२१२४९००)॥ 'मुहूर्तविचारः—याम्यायनेऽपि वाराहमातृभैरववामनात्। महिषासुरहन्त्री च नृसिंहं स्थापयेद् बुधः॥ श्रवणे स्थापयेल्लिंगमाश्विने जगदम्बिकाम्। मार्गशीर्षे हरिं चैव सर्वान्यौषेऽपि केचन (मुहूर्तमार्तण्डे)॥ सौम्यप्रकृतीनां देवानां स्थापनमुत्तरायणे। स्थापनमुक्त्वा उग्रप्रकृतीनां दक्षिणायनेऽपि स्थापनं कार्यम्।

* द्वादश स्कन्धपाठफलम् *

विष्णुरुवाच— द्वादशस्कन्धश्रवणं पुण्यसंख्या न विद्यते। यतोऽयमात्मा मे ब्रह्मज्ञगद्भर्तुर्जगद्गुरोः॥ इहेतिहासं वक्ष्यामि भृगुक्षेत्रे नृपोऽभवत्। सूर्यरश्मिरितिख्यातः सूर्यतुल्यपराक्रमः॥ यज्ञानां च शतं तेन कृतं दत्तं गवां शतम्। विप्रकन्यासहस्राणां विवाहास्तेन कारिताः॥ नित्यं शृणोति स कथां व्यासं कृत्वा द्विजोत्तमम्। देवदत्त इति ख्यातं शान्तं दक्षं प्रतापवान्॥ ब्रह्मोवाच— व्यासस्य लक्षणं ब्रूहि कथं श्राव्या कथा प्रभो। हरिरुवाच— रागद्वेषविनिर्मुक्तः शास्त्रज्ञो विष्णुपूजकः। अङ्गैरविकलो धीरो ब्राह्मणः सत्यभाषणः॥ गृहस्थोऽध्यापनरत ऊर्ध्वपुण्ड्रधरस्तथा। व्यासः प्रोक्तः श्रोतृजनाह्लादकृत्प्रियदर्शनः॥ तन्मुखेन श्रुता गाथा सर्वसिद्धिप्रदा भवेत्। अवैष्णवमुखाद् गाथा न श्रोतव्या कदाचन॥ शुकशास्त्रं विशेषेण न श्रोतव्यमवैष्णवात्। ब्राह्मणा वैष्णवा मुख्या यतो विष्णुमुखोद्भवाः॥ विप्रैः कृता वैष्णवास्तु त्रयो वर्णी भवन्ति हि। विप्रोऽत्र वैष्णवो ग्राह्यो यश्च विष्णोरुपासकः॥ वैदिकेन विधानेन दयालुः समदर्शनः। भेदं न कुरुते यस्तु दुर्गाविष्णुशिवादिषु॥ ब्रह्मत्वेनैव जानाति वैष्णवं स परो मतः। विप्रेतरमुखाच्छास्त्रं श्रुतं हि नरकप्रदम्॥ राष्ट्रे यस्य तु शृण्वन्ति गाथां विप्रेतरेरिताम्। तस्य राज्ञो भवेद् हानिरतः संश्रुणुयाद्विजात्॥ ये शूद्रमुखतः शास्त्रं शृण्वन्ति हि नराधमाः। तेषां कर्णे त्रपु सिक्त्वा वक्तुर्जिह्वां प्रकर्तयेत्॥ पराशराद्या मुनय इत्यमेव वदन्ति हि। यावद् विप्रमुखे शास्त्रं शास्त्रत्वं तावदेव हि॥ विप्रेतरगतं शास्त्रमशास्त्रत्वं प्रपद्यते। यथा पतिरता साध्वी स्वैरिणी स्यात्ततोऽन्यथा॥ तथा विप्रकृता गाथा तदन्या स्यात्प्रहेलिका। वक्तारं तोषयेन्नित्यं वस्त्रान्नाभरणादिभिः॥ दुर्वाक्यं न वदेत्क्वापि व्यासं विष्णुस्वरूपिणम्। ये तु व्यासासनं मोहादाक्रामन्ति द्विजेतराः॥ पच्यन्ते ते महामूढा निरये बहुवत्सरम्॥ व्यासासनोपवेशाच्च शालग्रामशिलार्चनात्॥ कपिलाक्षीरपानाच्च ब्राह्मणीगमनात्तथा। वेदाक्षरोच्चारणाच्च शूद्रश्चाण्डालतां व्रजेत्॥ विप्रस्यैवाधिकारोऽस्ति व्यासासनसमाक्रमे। वक्ता समं न चैवोच्चं श्रोतृणामिष्टमासनम्॥ समासनात्पुण्यहा निरुच्चाच्च निरयं व्रजेत्। श्रोतव्यं मौनमाश्रित्य नरैर्नियतमानसैः॥ वाग्वादकरणाद् गाथा नीरसा जायते स्फुटम्। गाथारसविघातेन पशुत्वं लभते

पुमान्॥ पौराणिक्यां कथायां च न कार्याः कथता सह। पूर्वपक्षाश्च सिद्धान्ताः परस्परजिगीषया॥ नाम्ना शुकोदरो विप्रस्तेन जाती विहङ्गमः। वामदेवस्य शिष्योऽपि पूर्वकल्पे वसुन्धरे॥ अत्येवं कथितं ब्रह्मन्वाराहे हरिणा मया। कथायां सम्प्रवृत्तायामितिहासपुराणयोः। योऽन्यः किञ्चिदपि ब्रूते विना वक्तारमत्र हि। स वाग्वाद इति प्रोक्तः कथारसविधातकः॥ वाग्वाद्वात्स्यात्कथा भङ्गो ब्रह्महत्यासमो हि सः। पृच्छेत्कथान्ते सन्देहं न कथायां कदाचन॥ श्रोता जनः कथाभङ्गभयान्मौनं समाश्रयेत्। पादो पुराणे संप्रोक्तं शङ्करेण स्वयं द्विजाः॥ श्रीमते रामचन्द्राय परब्रह्मस्वरूपिणे। वाग्देवता भवेत्कुब्जा कथायाः भङ्गमात्रतः॥ तेन जन्मान्तरे मूकः पुनर्मूढस्त्रिजन्मसु। वायसो वा भवेदन्यो वक्तुर्वक्तां ततो वदेत्॥ पुराणानां पूजकस्तु हेमात्रवसनादिभिः। वैष्णवं पदमाप्नोति कर्तव्यो नात्र संशयः॥ श्रोतुर्दानमनन्त्याय वक्तुर्नैव प्रतिग्रहः। श्लोकैकश्रवणे यस्य रत्नकोटिर्न निष्क्रिया॥ सर्वस्य तस्य यो वक्ता प्रतिग्राही कथं हि सः। गृहीतेऽनुपकर्ता यो ज्ञेयः स च प्रतिग्रही॥ विधातरित्थं प्रोवाच यथा प्रोक्तं मया तव। देवदत्तः सूर्यरश्मिं ब्राह्मणानां विशेषताम्॥ स सूर्यरश्मिनृपतिः श्रुत्वा प्रोवाच तं द्विजम्। असदुक्तं त्वया गर्वाद्यच्छ्रुत्वा हि द्विजजन्मनाम्॥ त्वत्तोऽपि शोभनां गाथां करिष्यामि न संशयः। त्वमुत्तिष्ठासनादस्मादित्थं व्यासो तिरोऽकरोत्॥ आशीर्दत्त्वा च राजानं गतो गेहं द्विजोत्तमः। न च राजा समाहूतो न च विप्रः स्वयं गतः॥ मासद्वयान्ते राजा हि कृतो वक्ताऽपरो विधे। व्यासावज्ञानदोषेण स राजा नरकं गतः। तद् भुक्त्वा वर्षनियुतं तदन्ते स मृगोऽभवत्। जातिस्मरः पूर्वपुण्यैः स्वजातौ न मिलत्यसौ॥ नित्यं स्नात्वा तीर्थजले भानुं नत्वा पुनः पुनः। तपोधनाश्रमं प्राप्य निःश्वसंश्च स्थितोऽभवत्॥ प्रातः स्नातुं मुनिवरो विश्वेश्वर इति श्रुतः। एकदा गतवांस्तीरे नद्यास्तत्र समागतः॥ तदैव मृग आगत्य स्नात्वा सूर्यं ननाम सः। तदद्भुतमृषिं दृष्ट्वा प्रोवाच हरिणं तदा। को भवान्मृगरूपेण श्रुत्वा जातिस्मरो मृगः॥ प्रोवाच नरवाचा तु त्यजन्नश्रुगणं मुहुः। मृग उवाच— भृगुक्षेत्राधिपोऽभूवं नाम्नाहं सूर्यरश्मिकः। धर्मात्मा मुनिशार्दूल कुर्वे व्यासद्विजं तिरः॥ तदहं सः प्रभावेण नरकान्गतवानहम्। तदन्ते मृगयोनौ च प्राप्तोऽहं शृणु मे वचः॥ इति श्रुत्वा मुनिवरः प्रोक्तवान्मृगसत्तमम्। अन्येषां पापसंधानां निष्कृतिर्विहिता बुधैः॥ न च व्यासतिरस्कर्तुं निष्कृतिर्विद्यते भुवि। परञ्चैक उपायोऽस्ति शृणु मृगकुलसत्तम॥ द्वादशस्कन्धश्रवणं कुरु भागवतस्य हि। तेन स्यात्तव मनुष्यत्वमिति सत्यं ब्रवीम्यहम्॥ इति श्रुत्वा मृगस्तस्य पादयोः पतितस्तदा॥ विश्वेश्वरो मुनिस्तस्य शिरसि प्रददौ करम्। द्वादशश्रवणाच्चैव मुनिहस्तस्य सङ्गमात्॥ क्रोशन्तो दग्धपक्षाश्च तद्देहान्निःसृतास्तदा। काका मह्यां तत्र पेतुः स निष्णातोऽभवत्तदा॥ आगामिजन्मनि भवान्वैश्यतामाप्स्यति ध्रुवम्। धनी भागवतं दत्त्वा विप्राय प्राप्स्यते परम्॥ इति प्रोवाच स मुनिर्देहान्ते सोऽभवत्तथा। अथ दानप्रकारान्ते वक्ष्ये ब्रह्मन्यथाविधि॥ लिखित्वा लेखयित्वा वा दद्याद्विप्राय पुस्तकम्। द्वादशस्कन्धसंयुक्तं श्रीमद्भागवतस्य च। रौप्यपट्टकसंयुक्तं कौशेयाच्छादितं शुभम्। हेमसिंहासने स्थाप्य चतुर्विंशतिकर्षके॥ विष्णुभक्ताय दातव्यं पुत्रपौत्रयुताय वै। वस्त्रालङ्कारसहितं शास्त्रज्ञाय द्विजाय च॥ अश्वमेधायुतोत्पन्नं पुण्यं तेन समं न हि। यदेकश्लोकदानेन श्रीमद्भागवतस्य हि॥ नित्यं गोदानलक्षैश्च यत्फलं प्राप्यते नरैः। तदेकश्लोकदानेन दुर्लभं न हि पद्मज॥ सर्वं भागवतं येन दत्तं लोके महात्मना। तस्य पुण्यस्य या संख्या तां वक्तुं कोऽपि न क्षमः॥ इति ज्ञात्वा नरैर्देयं श्रीमद्भागवतं कलौ। सर्वयागविहीनेऽस्मिन्यागोऽयं सुलभः खलु॥ शेषवृत्तं शृणु विधे स्थिरो भूत्वाऽद्भुतं पुनः। वैश्यदेहं मृगो लब्ध्वा जातिस्मरणमागतः॥ विप्रं श्रीरङ्गशर्माणं व्यासं कृत्वा महादरात्। श्रुत्वा भागवतं तस्माद्वत्तवान् पुस्तकं विधे॥ तस्मा एव तदा वैश्यस्ततो मत्साम्यमाप सः। ब्रह्मोवाच— इत्थं श्रुतं मया विष्णो श्रीमद्भागवते फलम्। त्वत्प्रीत्या कथितं तुभ्यं वत्सैतदुर्लभं भुवि। श्रीमद्भागवतं शास्त्रं श्रीकृष्णो परमात्मनि। अन्तरं ये प्रपश्यन्ति ते नरा ब्रह्मघातिनः॥

श्रीमद्भागवतं पुराणममलं यत् वैष्णवानां धनम्, श्रीरूपेशप्रकाशितं सुललितं यस्मिन् हरिः गीयते।
श्रीमद्विद्याधरात्मजः श्रुतिधरः यो विदुषां चूडामणिः, श्रीविश्वेशप्रसादनाय रचिता टीका सरस्वती शुभा॥

